а, 








ГАЗЭТА БЕЛАРУСАЎ У ВОЛЬНЫМ СЬВЕЦЕ. ЦАНА --РВІСЕ 5 1.50 В Е І 


Беларчс 


АДКАЗ АБАРОНЦАМ МОВЫ 


Я. САКАЛОЎ ЖАНГЛЮЕ СТАТЫСТЫКАЙ 


Пачатая мінулае восені беларускай 
інтэлігенцыяй абарона роднае мовы 
выклікала нарэшце адказ з боку кі- 
раўніцтва кампартыі Беларусі. Вы- 
ступаючы на б-м пленуме ЦК КПБ на- 
прыканцы сакавіка сёлета, першы са- 
кратар рэспубліканскае партыйнае ар- 
ганізацыі Яфрэм Сакалоў, прызнаў- 
шы, што ўжываньне беларускае мовы 
да пэўнай меры звузілася, катэ- 
гарычна запярэчыў цьверджаньням 
крытыкаў, што ў гэтай дзялянцы ёсьць 
праблемы. «Апошнімі гадамі, -- ска- 
заў Сакалоў, -- у выніку свабоднага 
волевыяўленьня працоўных рэспублІ- 
кі намецілася некаторае звужэньне 
прымяненьня беларускай мовы. Сёй- 
той з творчых 1 навуковых работнікаў 
пасьпяшаліся зрабіць з гэтага вывад 
аб нібыта няправільных адносінах да 
культурна-моўнай спадчыны беларуск- 
ага народу ў цэлым. Падстаў для 
падобных сьцьвярджэньняў няма». 
(«Зьвязда», 27.Ш.87). 

На абгрунтаваньне сказанага Сака- 
лоў ужыў тры «контраргумэнты». 

Першы -- ленінская нацыянальная 
палітыка гарантуе паасобным грама- 
дзянам права свабодна пастаўналяць 
самым, якой мовай яны хочуць кары- 
стацца. На Беларусі, сказаў ён, прак- 
тычна ўсё жыхарства разумее абедзьве 
мовы, беларускую й расейскую. Сака- 
лоў спаслаўся на перапіс 1979 году, 
паводля якога блізу 8096 жыхароў рэс- 
публікі запісалі расейскую як сваю 
родную мову або сваю другую мову. 
«Ніхто нікому ня ўказвае, -- сказаў 
Сакалоў, -- на якой мове зьвяртацца 
да таварышаў, выступаць з трыбуны. 
Ніхто нікому ня ўказвае, на якой мове 
пісаць вершы і раманы. Галоўнае -- 
ідэйна-мастацкі ўзровень, грамадзка- 
палітычная значнасьць твору». 

Другое, даводзіў Сакалоў, трэба 
ўлічваць усё больш інтэсыўны працэс 
урбанізацыі, інтэрнацыяналізацыі 
ды рост шмат нацыянальных калекты- 
ваў у рэспубліцы, у якіх мовай сувяз! 
служыць расейская мова. 


І трэйцяе, у рэспубліцы, паводля 


кіраўніка партыйнай арганізацыі Бе-. 


ларусі, «створаныя ўсе [патрэбныя] 
для разьвіцьця беларускай мовы, бела- 
рускай нацыянальнай культуры ў 
цэлым». 

На падтрыманьне свайго цьвер- 
джаньня Сакалоў падаў адпаведную 
статыстыку публікацыяў беларуска- 
моўных газэтаў і літаратурных твораў 
ды пералічыў назовы розных энцы- 
кляпэдыяў і даведнікаў, выдадзеных 
на працягу мінулага дзесяцігодзьдзя. 
Ён адзначыў, прыкладам, што шэсьць 
рэспубліканскіх газэтаў з адзінац- 
цацёх, чатыры абласныя газэты з 
шасьцёх ды 109 гарадзкіх газэтаў із 119 
выходзяць у беларускай мове. «Дык 
якое-ж гэта забыцьцё роднай мовы, 
роднай культуры?» -- паставіў рыта- 
рычнае пытаньне Сакалоў. 

Пэўна-ж, статыстыка -- прылада 


вельмі гнуткая, якою можна падма- 
цоўваць загадзя пастаўленыя высновы. 
Прыкладам, можна было-б таксама 
зьвярнуць увагу на тое, што ў пэрыя- 
дзе 1970-1985 гадоў лік расейскамоў- 
ных газэтаў у Беларусі ўзрос з 43 да 
82, гэта значыцца збольшыўся на 
90, 790. Падобна-ж можна сказаць, што 
хоць у 1985 г. больш газэтаў выходзіла 
пабеларуску як парасейску (130 1 82 ад- 
паведна), аднаразовы тыраж расейска- 
моўных газэтаў перавышаў тыраж бе- 
ларускамоўных больш як удвая (3,05 
міліёну экз. і 1,57 міліёну адпавед- 
на), становячы 66.190 агульнага тыра- 
жу. Паміж 1950 і 1982 гадамі аднара- 
зовы тыраж беларускамоўных газэтаў 
абнізіўся з 62,690 да 32.,496 агульнага 
тыражу, ставячы БССР у гэтай катэго- 
рыі на перадапошняе месца сярод 
14 нерасейскіх рэспублікаў. 
Паказальна, што Сакалоў не захацеў 
падаць статыстыку вучняў, якія выву- 
чаюць беларускую мову ў расейскіх 
школах БССР. Калі-б ён гэткую ста- 
тыстыку падаў, дык мы даведаліся-6б, 
што хоць у 1979 г. толькі прыблізна 
2296 агульнаадукацыйных школаў у 
рэспубліцы былі школы з расейскаю 
моваю наўчаньня, у іх вучылася 5190 
усіх вучняў. Гэта паказвае, што лік 
вучняў у расейскамоўных школах уз- 
рос на 1096 супраць 1972-73 навучальна- 
га году, калі 51./190 вучняў у рэспублі- 
цы наўчаліся парасейску. А ў гара- 
дзкіх мясоцвасьцях Беларусі ў 1979 г. 
97,бЎ9с вучняў наведвалі школы з ра- 


“сейскаю моваю выкладаньня. 


Але яшчэ важнейшым за выбарач- 
нае карыстаньне статыстыкай стаўся 
факт, што лідэр кампартыі Беларусі 
зрабіў у сваёй прамове на згадваным 


(Заканчэньне на 2-й 0.) 


Анатоль Вялюгин 


А Ў БАРЫ, БАРЫ... 


Лубянку схопіш, грыбавік, 

а шчыры бор пад бокам. 

На тупкай сьцежцы баравік, 
як хлеба сьвежы бохан. 


Стрымай у радасьці руку! 

Хай цуд пад гольлем счэзьне -- 
карэніцца ў баравіку 

нябачна люты цэзій. 


Хоць ты патомны лесавік, 
ідзі, ўздыхнуўшы, міма. 
Эх, часе, часе... 
Баравік, 
і той сядзіць, як міна. 
«Полымя», 1987, Ле З 


Заўвага: Аўтар гэтага вершу Анатоль 
Вялюгін паходзіць зь Сеньненскага 
раёну на Віцебшчыне 1, трэба думаць, 
піша ў вершы пра баравікі ў сваёй 
роднай мясцовасьці. 

ЛІСТ ДА ГАРБАЧОВА 
ДАДАТАК 


(Працяг з папярэдняга нумару) 


Комплекс прапановаў для карэннага палепшаньня стану роднае мовы, 
культуры й патрыятычнага ўзгадаваньня ў Беларускай ССР 


1. У галіне ідэйна-ўзгадавальнай работы 


-- партыйным і камсамольскім працаўніком у органах друку і ў вусных 
выступленьнях, лектарам у сыстэме палітычнай асьветы, прапагандыстам 
паказваць і падкрасьляць значаньне роднае мовы ўва ўзгадоўваньні савец- 
кага патрыятызму; 

-- шырака выкарыстоўваць сродкі масавай інфармацыі для азная- 
мленьня жыхарства рэспублікі з багатымі традыцыямі беларускае куль- 
туры, слаўнай і трагічнай гісторыяй народу, паказваць багацьце й хараство 
роднай мовы; 

-- праводзіць напорную растлумачальную работу сярод моладзі прапа- 
гандай фальклёру як антыподу буржуазнай масавай культуры, памятаючы, 
што самая дзеістая прапаганда -- гэта далучэньне моладзі, як сельскай, 
гэтак і гарадзкой, да традыцыяў народнай культуры. 


2. У галіне народнай асьветы 


-- павінен датрымвацца найважнейшы прынцып -- моўная пераемнасьць 
у сыстэме народнай асьветы і вышэйшай (а таксама сярэдняй спэцыяльнай І 
прафэсійнай) адукацыі; асьвета ў роднай мове ня можа нармальна разьві- 
вацца, калі няма дашкольнага ўзгадаваньня й вышэйшай школы ў роднай 
мове; 

-- перавесьці дашкольныя дзіцячыя ўстановы ў беларускую мову: у 
селавой мясцовасьці - усе, у гарадох і гарадзкіх пасёлках -- у колькасьці, 
прапарцыянальнай нацыянальнаму складу жыхарства; 

-- распрацаваць праграмы й мэтадычныя рэкамэндацыі для беларуска- 
моўных дашкольных установаў, а таксама для дашкольных установаў з 
расейскай мовай наўчаньня з улікам спэцыфікі рэспублікі; 

-- забясьпечыць дзіцячыя дашкольныя ўстановы кніжкамі-малюнкачі, 
гульнямі, грамафоннымі кружэлкамі з запісамі дзіцячых песьняў, вершаў і 
казак, дыяфільмамі ды іншымі дапаможнікамі для ўзгадавальнай работы 
ў беларускай мове; 

-- перавесьці ўсе школы ў селавой мясцовасьці ў беларускую мову 
наўчаньня, аднавіўшы першым чынам выкладаньне ў роднай мове ў тых 
школах, што цяпер беларускія адно намінальна; 

-- адчыніць школы зь беларускай мовай наўчаньня па ўсіх гарадох, 
гарадзкіх пасёлках у колькасьці, прапарцыянальнай нацыянальнаму складу 
жыхарства; 

-- увесьці ў школы з расейскай мовай наўчаньня вывучэньне беларускае 
мовы ад першае клясы; 

-- стварыць новыя падручнікі (для малодшых і старэйшых клясаў) 
кнігі для чытаньня зь гісторыі Беларусі, у якіх-бы аб'ектыўна насьвят- 
ляліся гістарычныя падзеі,а таксама ўклад беларускага народу ў сусьвет- 
ную гісторыю й культуру; 

-- у школах зь беларускай мовай наўчаньня ўвесьці выкладаньне замеж- 
ных моваў у беларускай мове як у мове дапаможнай; дзеля гэтага выпусьціць 
падручнікі асноўных замежных моваў спэцыяльна для гэтых школаў, а такса- 
ма іншамоўна-беларускія й беларуска-іншамоўныя слоўнікі. 

-. забясьпечыць школы наўчальнымі, пазнавальнымі й навукова-папу- 
лярнымі дыяфільмамі ды фільмамі, грамафоннымі кружэлкамі з запісамі 
мастацкіх твораў ды іншымі дапаможнікамі ў беларускай мове; 

-- увесьч! ў школах (магчыма ад шостай клясы) У якасьці факуль- 
татыўнага прадмету дыялекталёгію (у сельскіх школах -- з ухілам да мясцо- 
вых гаворак); зрыхтаваць і выдаць адпаведны наўчальны дапаможнік; 

-- стварыць навукова-мэтадычны часапіс «Беларуская мова й літара- 
тура ў школе»; 

-- зрэалізаваць перавод тэхнікумаў і вучылішчаў, першым чынам тых, 
што рыхтуюць кадры для сыстэмы асьветы й культуры (пэдагагічныя, музыч- 
ныя, мастацкія, культасьветвучылішчы ды інш.), а таксама для сельскае 
гаспадаркі, у беларускую мову наўчаньня; 

--- перавесьці ВНУ, што займаюцца рыхтаваньнем кадраў для культуры 
(інстытут культуры, тэатральна- мастацкі інстытут, кансэрваторыю), сель- 
скае гаспадаркі, а таксама гуманітарныя факультэты ўнівэрсытэтаў у 
беларускую мову наўчаньня; на рэшце факультэтаў і ў іншых ВНУ стварыць 
беларускія аддзелы; 

-- зрэалізаваць пераход у беларускую мову наўчаньня ўсіх пэдагагічных 
інстытутаў рэспублікі, у тым ліку інстытуту замежных моваў; 

(Заканчэньне на б. 6-й) 

АБАРОНА МОВЫ: УДАЧЫ НЯ ШМАТ 


Пасьля патоку пратэстаў на старон- 
ках газэты «Літаратура і Мастацтва» 
супраць дыскрымінацыі беларускай 
мовы ў навучальнай сыстэме БССР, 
міністар асьветы рэспублікі Л. Сух- 
нат («ЛіМ, 13.П1.87) паведаміў, што 
«Значная колькасьць крытычных заў- 
ваг прызнана правільнай, заслугоўвае 
ўвагі 1 патрабуе вырашэньня». 

Сухнат прызнаў патрэбу «правя- 
дзеньня глыбокай растлумачальнай ра- 
боты з вучнямі і іх бацькамі аб неаб- 
ходнасьці вывучэньня беларускай мо- 
вы ў школах з расейскай мовай наву- 
чаньня». Будуць рабіцца захады «аб 
адкрыцьці ў г. Менску і іншых гара- 
дох рэспублікі школаў і клясаў зь бе- 
ларускай мовай навучаньня». Значыц- 
ца, цяпер там школаў гэткіх няма. 

Часткава палепшаная справа наў- 
чаньня беларускай мовы ў школах з 
расейскай мовай наўчаньня: беларус- 
кую мову ў гэтых школах дзеці будуць 
пачынаць вывучаць ня з трэйцяе кля- 
сы, як дасюль, а з другое, тымчасам як 
дамаганьні робяцца, каб беларуская 
мова выкладалася ад самага пачатку 
наўчаньня, зь дзіцячага садка. 

Міністар Сухнат выправіў памыл- 
ковыя цьверджаньні аб колькасьці 
школьнікаў, якія «вызваленыя» ад 
вывучаньня беларускае мовы. «У 19866- 
1987 навучальным годзе, -- кажа міні- 
стар, -- беларускую мову ня вывучае 
толькі ЗЎс вучняў школаў з расейскай 
мовай навучаньня. Беларускую літа- 
ратуру вывучаюць усе вучні». 

У тым-жа нумары «ЛіМу» зьмешча- 


ны Й адказ намесьніка міністра вы- 
шэйшай і сярэдняй спэцыяльнай аду- 
кацыі БССР В. Стаўрова. З таго, што 
піша гэты чыноўнік, ня выглядае, каб 
палажэньне істотна мянялася на леп- 
шае. Адказ Стаўрова -- тыповая бю- 
ракратычная адпіска, спроба правесь- 
ці параўнаньне з тым, што рабілася ў 
сярэдзіне 50-х і сярэдзіне 60-х гадоў. 
Падумаеш, міністэрства Стаўрова ад 
сярэдзіны 1960-х гадоў «дамаглося даз- 
волу на правядзеньне ўступных экза- 
менаў у вышэйшыя і сярэднія спэцы- 
яльныя навучальныя ўстановы ня 
толькі па рускай мове і літаратуры, 
але і па беларускай мове і літаратуры 
(на жаданьні абітурыентаў)»! Ёсьць 
чым хваліцца! 

Галоўнае аднак дамаганьне беларус- 
кага грамадзтва застаецца незадаволь- 
неным. Стаўроў свой адказ ў «ЛіМе» 
канчае гэткай заявай: 

«Што датычыць прапаноў аб пера- 
водзе выкладаньня ў вышэйшых і ся- 
рэдніх спэцыяльных навучальных 
установах на беларускую мову, то гэ- 
тае пытаньне ўва ўмовах свабоды вы- 
бару мовы, якая вывучаецца, патра- 
буе, на наш погляд, перш за ўсё больш 
глыбокага вывучэньня і абмеркавань- 
ня ня толькі сярод работнікаў усіх 
ступеняў народнай асьветы, але і са- 
мых шырокіх слаёў насельніцтва рэс- 
публікі». 

Ці не прапануе Стаўроў правесьці 
плебісцыт у рэспубліцы што да патрэ- 
бы ратаваньня беларускае мовы. 





АДКАЗ АБАРОНЦАМ 


(Заканчэньне зь 1-й 6.) 


пленуме палітычную заяву, даючы 
зразумець, што з гледзішча партыі гу- 
таркі пра патрэбу палепшаньня ролі й 
статусу беларускае мовы павінны 
быць скончаныя ды што перш-наперш 
тыя, хто ўздымае гэтыя праблемы, 
«памыляюцца». Сакалоў гэтак і за- 
явіў: «Хто памыляецца ў гэтых пы- 
таньнях, яму трэба дапамагчы раза- 
брацца. Хто хацеў-бы драматызаваць 
іх, павінен ведаць, што гэта не на ка- 
рысьць перабудове, справе выхавань- 
ня. Нацыянальнае пытаньне мы раз- 
глядалі, разглядаем і будзем разгля- 
даць зь інтэрнацыяналісцкіх 
пазыцый». 

Пазыцыя партыі, гэткім парадкам, 
выкладзеная катэгарычнымі словамі 
і цікава будзе паглядзець, як энтузія- 
сты роднае мовы зарэагуюць на гэта, 
асабліва з гледзішча на прыхаваную 
пагрозу, што ім патрэбнае пэўнае «пе- 
раўзгадаваньне». 

Трэба меркаваць, што Сакалоў, які 
быў пастаўлены на становішча перша- 
га сакратара КПБ на пачатку лютага 
сёлета, не фармуляваў свае пазыцыі ў 
пытаньні мовы самастойна, а кансуль- 
таваўся з Масквою. Калі гэтак, дык 28 
дзеячоў беларускае культуры, якія 
зьвярнуліся да савецкага лідэра Гарба- 
чова ў сьнежні летась, выказваючы 
яму сваю ўстурбаванасьць станам 1 бу- 
дучыняй беларускае мовы й нацыі ды 


падаючы канкрэтныя прапановы, як 
выправіць наяўны стан, атрымалі ця- 
пер адказ Масквы. 

З другога боку, ня выключана, што 
Сакалоў дзеіў менш-больш на сваю 


груку. Некаторыя заходнія назіраль- 


нікі выказвалі меркаваньні, што дум- 
ка Крамля ў бальшыні важных бягу- 
чых пытаньняў далёкая ад аднадушнае 
ды што партыйная верхавіна знахо- 
дзіцца ў стадыі зьменаў. Пры гэткіх 
акалічнасьцях рэспубліканскае кіраў- 
ніцтва партыі можа мець больш аўта- 
номіі проста ў выніку нястачы вызна- 
чанага згары кірунку. 

І запраўды, цяпер, як выглядае, ужо 
нельга спасылацца на артыкул у газэце 
«Правда» ды рабіць выснову, што 
гэта -- «лінія Масквы». Гэтак, пры- 
кладам, 11 лютага сёлета гэты галоўны 
орган Крамля ў артыкуле свайго ка- 
рэспандэнта з Алма-Аты падыйшоў 
блізка да абвінавачаньня аднае казах- 
скае газэты ў нацыяналізьме за тое, 
што газэта гэная прыхільна адгукну- 
лася пра адчыненьне новага дзіцячага 
садка з казахскай мовай наўчаньня, а з 
другога боку тая-ж «Правда» зьмясьці- 
ла (7 травеня) артыкул армянскае па- 
эткі, у якім крытыкуецца празьмерны 
кантроль Масквы ў гэткіх пытаньнях, 
як выкладаньне ў рэспубліках роднае 
мовы й нацыянальнае гістоырі. 

Раман Салчанік 


РОСТ БАПТЫЗМУ Ў БЕЛАРУСІ 
«ПАГРОЗА РАСЕЙСКАЙ ІМПЭРЫІ 


«У Беларусі баптысцкая абшчына за 
апошнія гады вырасла ўдвая» -- гэтак 
сказаў адзін з чатырох удзельнікаў 
праведзенага ў Маске ў другой палаві- 
не 1986 г. «круглага стала». Прозьвіш- 
чы ўдзельнікаў не названыя, а іхныя 
адказы на сем пытаньняў аб Расейскай 
Праваслаўнай Царкве зьмешчаныя на 
43-х машынапісных старонках публі- 
кацыі «Материалы Самиздата», якая 
выдаецца радыястанцыяй «Свабода» 
(выпуск Ле 9/87, 30.Ш.1987). 

Рост баптызму ў СССР аўтар вышэй 
паданага выказваньня тлумачыць 
«часткава сацыяльным складам бап- 
тызму. Сярод баптыстаў блізу няма 
інтэлегенцыі, якая рэфлектуе, сумля- 
ецца ў сваіх магчымасьцях». 

Другі ўдзельнік «круглага стала» 
таксама адзначыў рост баптызму. 
«Вельмі вялікі ўздым, -- сказаў ён, - 
назіраецца ў баптыстаў, адвэнтыстаў і 
пяцьдзясятнікаў як у прыбалтыцкім 
краі, гэтак і ўва ўсіх вобласьцях з 
расейскім, славянскім, нават з грузін- 
скім ці абхаскім жыхарствам». 

На думку таго-ж чалавека, рост пра- 
тэстантызму -- гэта «магутная бомба 
запавольненага дзеяньня для ўладаў, 


бо англа-амэрыканскае сэктанцтва 
ўносіць у расейскую стыхію новы, У 
шмат чым малазнаёмы ёй дух, які 
неяк наінша фармуе нацыянальны 
тып. Прычым дух гэты -- далёка ня 
дух пасыўнасьці й несупраціву без- 
законьню». (18) 

Цікавае выказваньне трэйцага 
ўдзельніка «круглага стала” пра пагро- 
зу, якую нясе баптызм расейскай імпэ- 
рыі. Вось ягоныя словы: 

«Прабудженьне, якое назіраецца ў 
праваслаўнай царкве, ахапіла, бяс- 
спрэчна, хоць і ў розныя часы, і ін- 
шыя канфэсіі, асабліва баптызм, які 
цяпер нагэтулькі пашырыўся ў прос- 
тым народзе, што ўжо з трывогай да- 
водзіцца гаварыць пра ягоную пагрозу 
ня толькі расейскаму праваслаўю, але 
й духовай цэласнасьці расейскага на- 
роду. Робячыся баптыстам, Расеец 
няўхільна траціць сваю гістарычную 
й духовую сваеасаблівасьць ды выгля- 
дае як благая копія «немца»-штундыс- 
та. Уносячы падзел у духовае жыцьцё 
народу, баптызм раней ці пазьней 
прывядзе да ягонага вонкавага расколу 
ды распаду імпэрыі, якую з гэткімі 
цяжкасьцмі будавалі нашы продкі». 





У ГОМЕЛІ НЯ ВАРАЦЬ ЯЙКАЎ 


У прыватных лістох з Гомелю пі- 
шуць, што людзі там ня вараць яёк, 
каб стронцый (радыяактыўны ізатоп) 
у часе варэньня не пранік са шкар- 
лупы ў бялок яйка. Што гэта -- строн- 
цый і якая ягоная пагроза, красамоўна 
апісаў Анатоль Вярцінскі ў сваім вер- 
шы пад заг. «Стронцый». Верш напі- 
саны задоўга да чарнобыльскае катаст- 
рофы, недзе ў 1960-х гадох, але як-жа 
актуальна гучыць ён сёньня! Верш 
зьмешчаны ў зборніку выбраных вер- 
шаў і паэмаў Вярцінскага «Сьвятло 
зямное» (Менск, 1981). Ніжэй падаём 
пачатак вершу. 


СТРОНЦЫЙ 


Слова гэта сугучнае 

са словам «сонца». 
Ды іх рыфмаваць ці будзеш цяпер наўрад. 
Разумееце, гэта слова «стронцый»? 
(Паспрабуй пастаў яго 

з сонцам у рад.) 

Так, так, гэта той самы стронцый, 
прад якім цьмянеюць 

і порах, і сьвінец, 
аб якім на кожнай газэтнай старонцы 


папярэджваюць: 
«Стронцый -- 
гэта 
канец». 
Скажам, выбухне бомба 
на планэце 
дзесьці. 


І зь месца таго, 
адразу ва ўсе бакі, 
пачнецца стронцыя 
сьмертаноснае шэсьце, 
якое ня спыняць ні людзі, 
ні іх багі. 
Дзеці слабей за нас, 
ім хопіць меншай 
дозы. 
Ручкі працягваць 
будуць да нас дарма, - 
ня ведаючы, 
што тут не памогуць сьлёзы, 
ня верачы, 
што тут паратунку няма. 
Будзе няўцям малым, 
што мы ім не 
абаронцы, 
хаця засланялі да гэтага 
ад самых розных 
бед; 
што нас самых 
вось-вось даканае 
стронцый 
і ўсьлед за дзецьмі 
адправіць 
на той сьвет. 


ЯШЧЭ АДЗІН ВЯЗЕНЬ СУМЛЕНЬНЯ 


Віктар Сазонавіч Храмянкоў, ура- 
джэнец (10.У1.1939) вёскі Ярыгі Магі- 
леўскай вобласьці, Беларус, беспар- 
тыйны, з вышэйшай асьветай (інжы- 
нер), жанаты, быў засуджаны ў чэрве- 
ні 1986 г. за дамаганьне свабоды акадэ- 
міку Андрэю Сахараву. Суд над Хра- 
мянковам адбыўся 10 чэрвеня 1986 году 
ў Ленінградзе, дзе падсудны працаваў 
старшым інжынерам у Паўночна-За- 
ходнім завочным палітэхнічным 
інстытуце. 

Храмянкоў уначы 5 сакавіка 1986 г. 
зрабіў аліўнай хварбай, вялікімі лі- 
тарамі, надпіс на вонкавай сьцяне 
Трубецкага бастыёну Петрапаўлаў- 


- скай крэпасьці -- «Свабоду Сахараву!» 


Надпіс тае-ж начы міліцыя зама- 
лявала. 

Храмянкову было выстаўленае абві- 
навачаньне ў «дзёрзкім хуліганстве» 
ды «пашкоджаньні ў працэсе хуліган- 
ства помніка гісторыі й культуры, 
узятага пад ахову дзяржаваю». Пры- 
суд: чатыры з палавінаю гады «паз- 
баўленьня свабоды ў папраўча-пра- 
цоўнай калёніі узмоцненага рэжыму». 


Храмянкоў знаходзіцца ў лягеры, 
адрас якога: учр. УС-20/9-104, с. Горе- 
лово, Ленинградская обл. 

(Паводля бюлетэню «Материалы 
Самиздата» радыястанцыі «Свабода», 
выпуск Ле 11/87, 24.ІУ.1987, дакумэнты 
Меле 5921 1 5922). 


ПРЫСУДЖАНЫЯ ДА РАССТРЭЛУ 


У Віцебску ў травені сёлета адбыўся 
судовы працэс над двума былымі жаў- 
нерамі 13-га батальлёну, В. Д. Барш- 
чэўскім і Ф. Я. Катовічам, арышта- 
ванымі ў сьнежні летась і абвіна- 
вачанымі ўва ўдзеле ў «карных апэра- 
цыях». Абодвы засуджаныя на 
сьмерць. 

Калі-ж нас там 
пацягнуць у пекла якія 
дурні, 





спрачацца ня будзем, 
з усьмешкаю 
скажам: 

«Пайшлі». 

І здасца нам пекла 
мірнаю смалакурняй 

перад тым, што мы чулі і бачылі 

на зямлі... 


«КРЫНІЦА ЖЫВОЙ ВАДЫ» 


Беларусь для М. Багдановіча й Багдановіч для Беларусі 


Сёлета ў травені (25.У) споўнілася 
70 гадоў як памёр у Ялце незабыўны 
Максім Багдановіч, уплыў якога на 
сучасны беларускі літаратурны пра- 
цэс стаецца ўсё больш выразным і даб- 
ратворным. 


У артыкуле Валерыя Ліпневіча пра 
пераклад Браніславам Спрынчаном 
Багдановічавага зборніка вершаў 
«Вянок» у расейскую мову («Літарату- 
ра і Мастацтва», 22.У.87) выказаная 
думка, што «праху яго (М. Багданові- 
ча) пара на Радзіму, бліжэй да свайго 
народу». 


Пра рост сярод Беларусаў пашаны 
да М. Багдановіча (якога савецкія 
вульгарызатары 1930-мі гадамі залі- 
чалі ў дэкадэнты) сьветчыць карэс- 
пандэнцыя пісьменьніка Артура 
Вольскага ў газэце «ЛіМ» (22.У.87) 
пра нядаўную прэм'еру ў Доме літара- 
тара ў Менску. 


«Нарэшце -- доўгачаканая падзея. 
На сцэне Дому літаратара -- 
прэм”ера. 

«'У родным краю ёсьць краніца жы- 
вой вады” -- такую гэты спэктакль 
атрымаў назву, удакладненую падза- 
галоўкам: “Максім Багдановіч і час”. 
Удакладненьне вельмі істотнае. 

«Зь першых-жа рэплік, што прагу- 
чэлі са сцэны, перапоўненая заля, у 
якой пераважала моладзь, застыла ў 
напружаным маўчаньні. Спэктакль 
адразу захапіў усіх сваёй шчырасьцю, 
адкрытасьцю, сьмеласьцю, нават ры- 
зыкоўнасьцю. Надзвычай па-сучасна- 
му загучэлі ў ім вершы і выказваньні 
Максіма Багдановіча, цытаты з тво- 
раў Васіля Быкава, Уладзімера Ка- 
раткевіча... Кожны разумеў, што 
крыніца жывой вады -- гэта родная 
мова, гэта культура шматпакутнага і 
гераічнага народу, якую ўсім нам трэ- 
ба любіць, шанаваць, аберагаць». 


КУПАЛАЎСКАЯ ЭНЦЫКЛЯПЭДЫЯ 


Беларускія савецкія газэты падалі 
пра выхад з друку, у выдавецтве «Бе- 
ларуская Савецкая Энцыкляпэдыя», 
слоўніка «Янка Купала». У кнізе -- 
3095 артыкулаў пра Купалу: ягонае 
жыцьцё, творчасьць, ягоных родных 1 
блізкіх, увасабленьне купалаўскае тэ- 
мы ў мастацтве. Кніга багата ілюстра- 
ваная. 

Гэта трэйці ў Савецкім Саюзе гэткі 
слоўнік. Раней былі выдадзеныя па- 
добныя даведнікі пра расейскага паэ- 
та Ю. Лермантава і ўкраінскага Т. 
Шаўчэнку. 

Газэта «Советская Белоруссия» 
(10.Ш.87) адзначыла, што ў слоўніку 
«на новым, больш высокім узроўні 
асэнсаваная разнабаковая творчасьць 


ВОДГУК НА КНІГУ 
ПРА Я. КУПАЛУ 


Расейскі эміграцыйны часапіс 
«Континент» (кн. 49, 1986), прыхільна 
рэцэнзуючы кнігу Вітаўта й Зоры 
Кіпеляў «Янка Купала й Якуб Колас 
на Захадзе» (анатаваны бібліяграфіч- 
ны даведнік) піша: 

«Адно толькі чытаньне назоваў ар- 
тыкулаў і нататак у эмігранцкім дру- 
ку паказвае, што поўнае прысвойвань- 
не 'савецкай літаратурай” беларускіх 
клясыкаў, асабліва Янкі Купалы, яўна 
праводзіцца нясумленнымі мэтадамі. 
У біяграфіі Янкі Купалы застаецца 
шэраг мамэнтаў, якія ня фігуруюць 
пры ўстанаўляньні ягонае васковае 
статуі ў камуністычным Пантэоне: 
ягоны арышт на пачатку 30-х гадоў, 
калі адбываўся пагром беларускай ін- 
тэлігенцыі; неўзабаве па звальненьні 
спроба самагубства; сама таямнічая 
сьмерць у 1942 годзе (ён, быццам-бы, 
вываліўся з вакна гатэлю ў Маскве -- 
супадзеньне гэтага нешчасьлівага вы- 
падку зь ведамым мэтадам камуні- 
стычнае расправы, прынамся, бянтэ- 
жыць); ягоная п'еса 20-х гадоў “Гутэй- 
шыя” практычна застаецца пад 


забаронай. 
«Тым ня менш, -- піша «Конти- 
нент», -- з горыччу даводзіцца ска- 


заць, што абодвы клясыкі беларускае 
літаратуры былі зламаныя й зьнява- 
жаныя. Зламаныя рэпрэсіямі й стра- 
хам рэпрэсіяў, абяцанкамі і ўшан- 
оўваньнем. Зразумела, на старонках 
эміграцыйнага друку іхны вобраз ці- 
рэдчас паўстае ў хрэстаматыйным вы- 


глядзе, аднак няма нястачы і ў больш: 


паважных разглядах іхнае складанае 
долі й творчасьці». 


Купалы, дадзены вялікі матар'ял для 
далейшага вывучэньня ягонае літара- 
турнае спадчыны». 

Азнаямленьне з кнігай неўзабаве па- 
кажа, наколькі гэты «новы, больш 
высокі ўзровень» дае дадатковую ін- 
фармацыю пра Купалава жыцьцё й 
творчасьць, колькі зь ягоных, раней 
забароненых, твораў названыя ў слоў- 
ніку, ці гаворыцца ў даведніку пра 
тое, пра што сёлета ўжо было сказна ў 
беларускім савецкім друку: што Янка 
Купала рабіў замах на сваё жыцьцё ў” 
1930 г. ды што ў 1938 г. яму й Якубу 
Коласу пагражаў арышт, быў ужо 
прысланы загад на арышт, але Пана- 
марэнка паехаў да Сталіна й дамогся 
скасаваньня загаду. 


«АДКРЫТЫ ЛІСТ» Я. КУПАЛЫ 


Савецкая цэнзура трымае пад сямю 
замкамі Купалаў пакаяльны г. зв. 
«Адкрыты ліст», які стэрарызаваны 
паэт мусіў падпісаць напрыканцы 
1930 году. «Ліст» гэты, якім народны 
паэт зьнеслаўляў сваю папярэднюю 
творчасьць 1 дзейнасьць, сёньня ў за- 
праўднасьці ганьбуе тую сыстэму, што 
змусіла Янку Купалу выракацца сябе 
самога. 


Купалаў «адкрыты ліст» зьявіўся ў 
«Зьвязьдзе» (М 291 за 14.ХІП.1930 г.), у 
часапісе «Комуністычнае выха- 
ваньне» (Хе 12 за 1930 г.) ды у часапісе 
«Маладняк» (Ле 6-7 за 1931 г.). 

Тэкст Купалава «адкрытага ліста» 
ўпяршыню перадрукаваны поўнасьцяй 
у кнізе Станіслава Станкевіча «ЯН- 
КА КУПАЛА. На 100-я ўгодкі ад 
нараджэньня» (Нью-Ерк, 1982). Кнігу 
можна набыць з выдавецтва газэты 
«Беларус». Цана: 10 дал. 


Я. КУПАЛА Ў ЧАТЫРОХ МОВАХ 


Славенскае выдавецтва «Санкарые- 
ва заложба» (Любляна, 1986) выдала 
кнігу вершаў Янкі Купалы (пад. заг. 
«Вершы») у чатырох мовах: белару- 
скай, славенскай, расейскай і ангель- 
скай. 





ЗЬЕЗД ЗБВБ 


41-шы зьезд Згуртаваньня Беларусаў 
у Вялікай Брытаніі адбудзецца 18-га 
ліпеня сёлета ў Лёндане ў памешкань- 
ні Беларускае Бібліятэкі імя Скары- 
ны (пачатак а 2-й гадз. пп.). 









ТАЯМНІЦА СЬМЕРЦІ 


(Да 45-х угодкаў скону Янкі Купалы) 


28-га чэрвеня 1942 году ў Маскве ў 
загадкавых абставінах скончылася 
жыцьцё Янкі Купалы, за дзевяць дзён 
да 60-годзьдзя. Якая перадчасная 
сьмерць! І дагэтуль пакрытая таям- 
ніцаю. Помста сталінскіх апрычні- 
каў? Калі так, дык за што? Самагуб- 
ства, як пратэст? Магчыма. У Купа- 
лавай біяграфіі была ўжо адна гэткая 
драма -- пратэст праз самагубства. 
Але ня выйшла -- адратавалі. 


а 


Прыйдзе новы -- а мудры -- гісторык, 
А ён прыйдзе -- ужо ён ідзе... 


Янка Купала, 1930 г. 


стацтва» 5.ХП.1980 году. 

У 1930 г. Мяжэвіч быў маладым 
журналістам, працаваў у рэдакцыі 
«Зьвязды». Аднойчы рэдактар «Зьвя- 
зды» Будзінскі паклікаў Мяжэвіча й 
даручыў яму занесьці кветкі Янку 
Купалу ў шпіталь ды папрасіць Ку- 
палу, напісаць верш. Даючы 
даручэньне маладому Мяжэвічу, 
Будзінскі выцягнуў з прыстоліка 
пачку газэтаў. «Гэта былі газэты ня 
нашыя, чужыя, -- пісаў у 1980 г. 
Мяжэвіч. -- На польскай і беларускай 
мовах. Сярод іншых мне кінулася ў 
вочы газэта “Звон”. На першай 
старонцы ў жалобнай рамцы быў 
знаёмы партрэт. Купала! Пад 


Праект кургана-помніка Янку Купалу народнага мастака БССР Аляксея Глебава. 


Помнік меўся быць закладзены ў 1962 г., але да гэтага не дайшло ў выніку палітыкі 


заціску беларускае культуры. Фота паводля газ. «Чырвоная зьмена», 14.ЛУ.1962. 

Сёньня ў выніку гарбачоўскае пуб- 
лічнасьці («галоснасьці») пачынаюць 
трапляць у афіцыйны савецкі друк 
сякія-такія дэталі тае першае спробы, 
няўдалае, якая, магчыма, дае аснову 
для гіпатэзы і аб, калі не самагубнай 
сьмерці, дык самагубным імпульсе ў 
далейшым жыцьці Янкі Купалы, што 
мог выявіцца йзноў у 1942 годзе. 

Маскоўскія газэты ў сваіх кароткіх 
паведамленьня пра сьмерць Купалы 
назвалі яе «неспадзяванай», «трагіч- 
най». У чым была «трагічнасьць», 
афіцыйнага тлумачэньня й дагэтуль 
няма. 

Цікавае сьветчаньне пра спробу са- 
магубства ў 1930 г. апублікаваў сёлета 
менскі расейскамоўны літаратурны 
месячнік «Неман». У сакавіковым ну- 
мары часапісу былі зьмешчаныя 
дзёньнікавыя запісы рэпрэсіяванага ў 
1936 г. беларускага пісьменьніка Ба- 
рыса Мікуліча. Быўшы па вайне ўжо 
на ссылцы ў Казахстане, Мікуліч, пад 
датаю 25 жнівеня 1946 г., запісаў гэткі 
ўспамін з 1930 г.: 

«Нацыяналізмам даймаюць Янку 
Купалу, і тут шмат папрацавалі Бэндэ 
й К. -- дзьвюх думак ня можа быць. 
Скончылася гэта безразважлівым 
ударам нажа ў левую грудзіну -- я 
памятаю гэты дзень, усхваляваныя гу- 
таркі ў Доме Пісьменьніка й дурныя 
намёкі, што гэта -- “справа ворагаў”». 

«Дурныя намёкі» гэных часоў сталі- 
ся дурным маўчаньнем. Ці дурніна 
гэтая будзе зьнесеная хваляй публіч- 
насьці, цяжка сказаць. Факт пропуску 
ў друк Мікулічавага запісу як-бы ўз- 
буджае надзею, што дойдзе да галос- 
насьці й вакол замоўчваных дасюль 
абставінаў Купалавага жыцьця ды яго- 
ных усё йшчэ забароненых твораў. 

З гледзішча на ўстанаўленьне праў- 
ды пра Купалу ў 1930 г. варта прыга- 
даць тут успамін Уладзімера Мяжэ- 
віча пад заг. «Кветкі для Купалы», 
зьмешчаны ў газэце «Літаратура 1 Ма- 


партрэтам тоўстым шрыфтам было 
надрукавана: “Бальшавікі закатавалі 
народнага песьняра Беларусі Янку 
Купалу». 

Рэдактар «Зьвязды» Будзінскі, па- 
сылаючы Мяжэвіча да Купалы з квет- 
камі, хацеў, каб той напісаў верш, каб 
вершам у «Зьвязьдзе» «прышчапіць 
хвост паклёпнікам». Але Купала 
сказаў Мяжэвічу: «У бальніцы вершы 
дрэнна пішуцца». Між іншага, 
Мяжэвіч гэтак і не напісаў у сваім 
успаміне, зь якой-жа гэта «хваробай» 
ляжаў Купала ў шпіталі ў 1930 годзе. 

Купалу гэнымі часамі вершы за- 
праўды пісаліся «дрэнна». І калі на- 
рэшце ў канцы таго-ж трагічнага 
1930 году паэт напісаў свой верш пад 
заг. «Песьня будаўніцтву» (сацыялі- 
стычнаму -- гэтаму, што цяпер «пе- 
рабудоўваецца» пры дапамозе «гало- 
снасьці»), дык пачаў верш гэткімі 
словамі: 


Прыдзе новы -- а мудры -- гісторык, 
А ён прыдзе -- ужо ён ідзе -- 

І сказ дзіўны праўдзівы ад зорак 

І да зорак аб нашых прасторах, 

А падзеях, людзях павядзе... 


Далей у вершы стэрарызаваны Ку- 
пала даў сацрэалістычныя радкі хва- 
лы, усхваленьня сталінскага «бу- 


даўніцтва», якое каштавала цімалое 
крыві і самому паэту і ягонаму наро- 
ду. Пра гэтую цану Купала ведаў. Але 
паэт прадэманстраваў сваё жаданьне, 
каб пра гэнае «будаўніцтва» даведалі- 
ся й будучыя пакаленьні, ад якіх даўгі 
час хавалася праўда пра трагічныя 
абставіны ўзводжаньня тае савецкае 
сацыялістычнае «будыніны». 
Гісторык, як выглядае, прыходзіць 
нарэшце. Пачынае свой «мудры сказ». 
Будзем спадзявацца, што гэты гісто- 
рык застанецца, каб расказаць нам усю 
праўду... 
Янка Запруднік 

БЕЛАРУС Ле 336 Чэрвень 1987 г. 


ДА 400-ГОДЗЬДЗЯ СТАТУТУ ВКЛ 


Ад Рэдакцыі: 


На 1988 год прыпадае вялікі юбі- 
лей -- 00-годзьдзе Статуту Вялі- 
кага Княства Літоўскага, выдатнага 
помніка юрыдычнае думкі Беларусі. З 
гэтага гледзішча заслугоўвае на ўвагу 
артыкул Г. В. Дзербінай у першым 
сёлетнім нумары двумесячніка АН 
БССР «ВЕСЬЦІ». Сэрыя грамадзкіх 
навук». У артыкуле гаворыцца аб пера- 
давым характары праўнага ладу на Бе- 
ларусі ў эпоху, калі ў шмат якіх 
дзяржавах Захаду і Ўсходу перава- 
жалі рэпрэсіі й неталерантнасьць 
(інквізыцыя, апрычніна прынцып «Чыя 
ўлада таго й вера» ды іншае). Падаём 
ніжэй урыўкі з артыкулу Дзербінай. 


«Гісторыя культуры народаў ВЯлЛіІ- 
кага Княства літоўскага (Беларусі, 
Літвы, Украіны і інш.) разьвівалася 
па агульнаэўрапейскаму тьшу. Канец 
ХУ-ХУЦІ ст. ў Беларусі зьяўляўся 
эпохай Адраджэньня, рэнэсанснага гу- 
манізму, Рэфармацыі -- такі вывад 
зрабілі беларускія дасьледчыкі. “У 


аме 


е): 


зь 


УК 


суадносінах права і закону. Пры- 
знаньне справядлівага, разумнага 1 
маральнага закону асновай дзяржавы 
зьяўляецца цэнтральнай ідэяй, харак- 
тэрнай для напрамку грамадзянскага 
гуманізму. 

«Аўтарытэт права, перавага ў гра- 
мадзка-палітычнай думцы ідэі закон- 
насьці прывяді да вялікай папуляр- 
насьці праўных ведаў сярод грама- 
дзкасьці. Асаблівая ўвага пачала на- 
давацца прафэсіянальнай падрыхтоў- 
цы юрыстаў -- мясцовых ураджэнцаў. 
Гэты працэс ажыцьцяўляўся праз пад- 
рыхтоўку правазнаўцаў у заходнеэў- 
рапейскіх унівэрсытэтах, пазьней -- у 
вышэйшых навучальных установах Рэ- 
чы Паспалітай. 

«Права на выезд зя мяжу для арты- 
маньня адукацыі замацавана ў зако- 
не -- у статутах Вядікага Княства 
літоўскага. На тэрыторыі дзяржавы 
можна было атрымаць праўныя веды ў 
Вільні ў Сьвятаянскай школе грама- 
дзянскага права і Віленскай адкадэ- 


мі, кальвінісцкіх і арыянскіх шко- 
лах, прыватных 'палестрах”. (...) (26). 
“і ўў, 


гае 


««Х 


Чнанснешего гд керолА, его матн 


янкгнаонта трегегі Накорўнацый 
кькракеве выданы ў, 


аф пн. 





Частка загаловачнае балоны Статуту, экзэмпляр якога знаходзіцца ў Ньюёркскай 


Публічнай Бібліятэцы. 


сьвятле новых навуковых даных ВяЯліІ- 
кае Княства Літоўскае ХХІ ст. цалкам 
упісваецца ў эпоху эўрапейскага Рэнэ- 
сансу як па сацуыяльна-палітычнай 
структуры, так і па савіх філязоф- 
скіх, палітычна-праўных і літаратур- 
на-мастацкіх ідэях, хоць і складае 
сваесаблівы ў адносінах сьвецкай 
культуры рэгіён”. (Конон В. М. Пра- 
вовые взгляды Скорины/Развитие пра- 
вовых институтов в Латве ХІУ-ХІХ вв. 
Вильнюс, 1981, с. 66). (...) (25). 

«Для філязофска-праўнай думкі гэ- 
тага пэрыяду характэрныя прызнаньне 
пераўтваральнай сілы законнасьці, 
уплыў рэфармацыйных, рэнэсансных 
і гуманістычных традыцыяў на сьвец- 
кую інтэрпрэтацыю палітыка-праў- 
НЫХ інстытутаў. Палітычная і літа- 
ратурная дзейнасьць беларускіх гума- 
ністаў адлюстравала праваразуменьне 
гэтай эпохі. 

«Ф. Скарына праводзіць думку аб 
разрыве сувязі паміж маральлю і 
афіцыяльнай рэлігіяй, рацыянальна- 
натуральным паходжаньні маральных 
паняцьцяў, прыхозіць да удмкі аб ін- 
дывідуальнай маральнай алказнасьці 
чалавека за свае ўчкнкі, разважае аб 


«На працягу ХУ-ХХІ ст.ст. у дзяр- 
жаве ідзе інтэнсыўны працэс права- 
творчасьці, спачатку ў форме агульна- 
земскіх прывілеяў, потым у форме 
статутаў. Найбольш важнымі з агуль- 
наземскіх прывілеяў, якія несьлі но- 
выя элемэнты рэнэсанснай эпохі, зьЯ- 
віліся Горадзенскія прывілеі 1432 і 
1434 г.г. (якія адмянялі найбольш рэ- 
акцыйныя нормы Гарадзельскага пры- 
вілею 1413 г.), дзе замацаваны асноў- 
ныя правы клясы фэўдалаў і шляхты, 
выкладзеныя прынцыпы крыміналь- 
нага і грамадзянскага права, пашы- 
рана кола асобаў асабіста недаты- 
кальных (уключаныя гараджане), аб- 
вешчаны важнейшы прынцып крымі- 
нальнага права -- прымяненьне пака- 
раньня толькі да вінаватай асобы і ў 
адпаведнасьці з правам, замацаваныя 
тэрытарыяльная цэласнасьць дзяр- 
жавы і яе сувэрэнныя правы; прыві- 
лей Аляксандра 1492 г. юрыдычна за- 
мацаваў абмежаваньне ўлады вялікага 
князя радай, падзел асабістых сродкаў 
вялікага князя і дзяржаўных, 
недапушчальнасьць перадачы 
сьвецкіх справаў у царкоўныя суды, 
патрабаваньні вынясеньня судом толь- 


кі справядлівых рашэньняў, недапуш- 
чальнасьць хабару і судовай прадузя- 
тасьці; Горадзенскі прывілей 1506 г. 
замацаваў прынцып выбраньня вялі- 
кага князя -- па жаданьню і са згоды 
духоўных і сьвецкіх фэўдалаў і ін- 
шых падданых. Нормы гэтых прыві- 
леяў, якія зьмяшчалі новыя, больш 
дэмакратычныя прынцыпы, маючы 


вузкую сфэру прымяненьня, ня ўплы- 
валі на клясавую аснову права, але 
адлюстроўвалі працэс праваразу- 
меньня і праватворчасьці ў дзяржаве. 

«Далейшае разьвіцьцё праватвор- 
часьці адбывалася ў форме статутаў. 
Завершаную форму сыстэматызацыі 
заканадаўства ўяўляў Статут ВКЛ 
1588 г. (трэці Статут).» (27). 





БЕЛАРУСЫ - ГІСТАРЫЧНЫЯ «ЛІЦЬВІНЫ» 


У 1985 г. ў Менску выйшла калек- 
тыўная праца «Этнаграфія Беларусаў» 
(кнігу гэтую, дарэчы, савецкая пошта 
ня прыймае для высылкі замяжу). У 
сёлетнім сакавіковым нумары часа- 
пісу «Неман» зьмешчаная рэцэньзія 
на гэтую публікацыю. Рэцэнзэнт-гі- 
сторык Мікола Ермаловіч, адзначыў- 
шы, што ўмінулым Беларусаў часта 
называлі  Ліцьвінамі, тлумачыць, 
«адкуль пайшоў назоў (ліцьвіны”». А 
пайшоў ён з сучасных беларускіх 
земляў. 

«Беларускае Панямоньне, -- піша 
Ермаловіч, -- (г. зн. тэрыторыя па- 
між Вяльлёй і Нёманам -- рэд. 
«Б-са») звалася Літвой яшчэ ў ХІ- 
ХІІ ст.ст. і, гэткім парадкам, для яго 
гэты назоў («Літва» -- рэд. «Б-са») 
быў першасным, а ня другасным. (Ер- 
маловіч вядзе тут спрэчку з аўта- 
рамі «Этнаграфіі Беларусаў», якія 
пішуць, што назоў «Літва» зьявіўся 
ў беларускім Панямоньн! толькі ў ХІ 
ст. -- рэд. «Б-са»). Жыхары гэтай 
Літвы, асыміляваныя Крывічамі й 
Дрыгвічамі, паранейшаму зваліся 
Ліцьвінамі, якія і ўтварылі новы ля- 
кальны этнас ды якія разам з Палача- 
намі й Паляшукамі склалі белару- 
скую народнасьць. Адсюль пайшоў і 
назоў дзяржавы як Літоўскае, паколь- 
кі беларускае Панямоньне было ядром 
ейнага паўстаньня ў сярэдзіне ХІІ ст., 


а першай сталіцай яе стаўся Нава- 
градак, які знаходзіўся тут. Гэтая ака- 
лічнасьць зрабіла палажэньне ліцьві- 
ноў дамінуючым у працэсе фарма- 
ваньня беларускай народнасьці, і дзе- 
ля гэтага Беларусы ў тым часе й звалі- 
ся пераважна Ліцьвінамі. 


«Толькі пазьней, на пачатку ХІЎ 
ст., калі сталіца дзяржавы перайшла ў 
Вільню, найбуйнейшы славянскі цэн- 
тар у гэтым рэгіёне, назоў “Літва” стаў 
пераходзіць на ўсходнюю частку су- 
часнае Літвы, якая да таго часу звала- 
ся Аўкштотай. Але й беларускае Паня- 
моньне паранейшаму звалася Літвой, 
а ягоныя жыхары Ліцьвінамі. Не вы- 
падкова-ж Ю. Крыжаніч (ХУІІ ст.) і 
В. Тацішчаў (ХУЎУПІ ст.) адзначалі, 
што Ліцьвіны гутараць паславянску, а 
П. Бярында ў сваім 'Лексыконе 
(1627 г.) беларускую мову зваў лі- 
тоўскай. Вось чаму нельга Старажыт- 
ную Літву атаесамляць з сучаснай і 
даўных Ліцьвіноў з сучаснымі Літоў- 
цамі. (...). 

«Якраз дзеля таго, што Вялікае 
Княства Літоўскае было перш-наперш 
славянскай дзяржавай, славянская 
культура ў ім сталася пануючай 1! бе- 
ларуская мова -- дзяржаўнай, а ня дзя- 
куючы таму, як цьвердзіцца ў кнізе, 
ляяльнаму стаўленьню кіраўнічых 
вярхоў дзяржавы да Беларусаў, іхнай 
культуры й мовы». 





АБ БЕЛАРУСКІМ «ТРЫШЧАНЕ» 


Сп-ня Зора Кіпель, супрацоўніца 
Ньюёркскае Публічнае Бібліятэкі, 
прачытала на міжнародным кангрэсе 
дасьледнікаў сярэднявечча даклад на 
тэму «Этнічныя элемэнты ў белару- 
скай вэрсіі раману “Трыстан і Ізоль- 
да”». Параўноўваючы беларускую вэр- 
сію раману («Аповесьць пра ПГрышча- 
на») з заходняэўрапейскімі, даклад- 
чыца адзначыла шмат характэрных 
асаблівасьцяў твору ды ягоную пазна- 
вальную вартасьць для вывучэньня 
культуры, мовы й быту Беларусі ХУІ 
стагодзьдзя. Дакладчыца падкрэсьлі- 
ла таксама факт, што беларуская вэр- 
сія раману аб Трыстане ў прозе -- 
адзіная сярод славянскіх народаў. 
Сп-ня Зора Кіпель зрабіла пераклад 
беларускае вэрсіі трыстану ў 
ангельскую мову, пераклад здадзены ў 
друк. 

22-гі кангрэс спэцыялістаў сярэд- 
нявечча адбыўся 60-10 травеня сёлета ў 
гор. Каламазу ў штаце Мічыган, у ім 
узялі ўдзел прадстаўнікі навуковага 
сьвету з 26-х краінў. 


АН БССР «КАМПЛЕКТУЕЦЦА 
СЕРАДНЯЧКОМ» 


На сёлетнім гадавым агульным схо- 
дзе Акадэміі Навукаў БССР разгля- 
далася справа «перабудовы», вялася, 
паводля газ. «Зьвязда» (19.1У.87), «па- 
трабавальная размова». Стан з навукай 
у рэспубліцы няцікавы. 

«Ёсьць і інстытуты, -- было сьцьвер- 
джана на сходзе акадэмікаў, -- узро- 
вень дасьледаваньняў у якіх ідзе на 
спад. Адна з прычынаў у тым, што 
буйныя вучоныя старэйшага пакалень- 
ня ўжо ня могуць працаваць гэтак-жа 
актыўна, як 1 раней, а на зьмену ня 
прыйшлі маладыя дасьледчыкі, 
здольныя генэраваць новыя навуковыя 
ідэі... У 1986 г. папаўненьне навуко- 
вых установаў АН БССР за лік мала- 
дых спэцыялістаў склала ўсяго толькі 
189. З трывогай гаварылі ўдзельнікі 
сэсіі, -- зазначае «Зьвязда», -- што 
цяпер у пераважнай большасьці ін- 
стытуты Акадэміі камплектуюцца се- 
раднячком, ад якога чакаць многа ня 
прыходзіцца». 





ДВАРАНСТВА І БЕЛАРУСКАЯ МОВА 


Як падлічыў П. У. Церашковіч, аў- 
тар артыкулу «Асноўныя тэндэнцыі 
разьвіцьця беларускага этнасу ў эпоху 
капіталізму» (Весьці АН БССР, сэрыя 
грамадзкіх навук, 1986, М 5, 6. 94), 
«Згодна зь перапісам 1897 г., са 153 
тысячаў прадстаўнікоў саслоўя дваран 
43,39с прызналі роднай мовай белару- 
скую, 19,190 -- расейскую, 33,8 -- 
польскую». 

Артыкул Церашковіча -- адзін з 
рэдкіх у савецкай беларусаведзе ана- 
лізаў працэсу станаўленьня белару- 


скае нацыянальнае сьведамасьці. Пра- 
цэс гэты праходзіў асабліва дына- 
мічна ў канцы ХІХ-га пачатку ХХ га 
стагодзьдзяў. Церашковіч падае шмат 
статыстыкі й падлікаў, паробленых 
ім на аснове вынікаў першага 
сыстэматычнага перапісу жыхарства 
Расейскае Імпэрыі. Гэтак, піша 
аўтар, «К канцу ХІХ ст. Беларусамі 
сябе ўсьведамлялі каля 4096 чы- 
ноўнікаў, 1090 юрыстаў, 2096 дакта- 
роў, 2990 паштова-тэлэграфных слу- 
жачых і 6090 настўнікаў». 


ЯЎХІМ ХРАПТОВІЧ 
(1729-1812) 


У сакавіку сёлета мінула 175 год ад 
сьмерці Яўхіма Храптовіча, выдат- 
нага палітычнага й культурнага дзея- 
ча Вялікага Княства літоўскага. 

У ХІ томе Беларускай Савецкай Эн- 
цыкляпэдыі пра Яўхіма Літавора 
Храптовіча сказана, што нарадзіўся 
ён 4 студзеня 1729 г.; вучыўся ў Вілен- 
скай акадэміі; быў дэпутатам соймаў, 
маршалкам галоўнага трыбуналу 
ВКЛ; быў адным із стваральнікаў 
Адукацыйнай Камісіі, загадваў 
дэпартамантам акадэміі і школаў 
ВКЛ. У 1791 г. Яўхім Храптовіч -- мі- 
ністар замежных справаў ВКЛ, а ў 
1793 г. -- канцлер. Канцлер, паводля 
Бел СЭ, дакладваў князю й радзе пра 
дзяржаўныя справы, рэдагаваў стату- 
ты, замацоўваў пячаткаю афіцыйныя 
дакумэнты, вёў перамовы з замеж- 
нымі дзяржавамі. 





Гэрб Храптовічаў 


Храптовіч быў на свой час чалаве- 
кам прагрэсыўным. «У сваіх маёнтках 
у Шчорсах і Вішневе, -- адзначаецца 
ў БелСЭ, - Іаахім Храптовіч замянаў 
паншчыну чыншам. У Шчорсах пабу- 
даваў палац, школу, вуніяцкую царк- 
ву, арганізаваў бібліятэку з архівам». 

Літаратура пра Яўхіма Храптовіча, 
як гэта відаць з артыкулу пра Храпто- 
вічаў у БэлСЭ, вельмі бедная: пад 
артыкулам фігуруе толькі адна адзі- 
ная праца -- 2-гі том «Русской родо- 
словной книги» Любанава-Растоўска- 
га, другое выданьне якой выйшла ў 
1595 годзе. Гэта паказвае на ступень 
занядбанасьці ў БССР некаторых важ- 
ных аспэктаў сацыяльнае й культурнае 
гісторыі. Трэба спадзявацца, што пра 
гэтую занядбанасьць павядзецца 
гутарка ў беларускім савецкім друку, 
якому цяпер дадзеная магчымасьць 
выказвацца свабадней пра патрэбы 
нацыянальнай культуры. Пагатоў, 
што кадры дасьледнікаў ёсьць. Толькі 
гістарычны факультэт Беларускага 
Дзяржаўнага Унівэрсытэту за 50 год 
свайго існаваньня выпусьціў больш за 
сем тысячаў гісторыкаў і навуковых 
працаўнікоў у галіне гістарыяграфіі. 

Жыцьцё й дзейнасьць Яўхіма Храп- 
товіча прыпала на пэрыяд палітычна- 
га крызісу, які перажывала Рэч Пас- 
палітая, складовай часткай якой, у 
форме Вялікага Княства Літоўскага, 
была Беларусь. Хоць Княства гэтае і 
мела асобныя адміністрацыйнае кіра- 
ваньне, фінансы, таможную сыстэму 
(да 1766 г.), судовыя ўстановы й вой- 
ска, аднак быўшы аднэй з частак Рэчы 
Паспалітай, вымушаная была дзяліць 
лёс усяе супольнае дзяржавы, галоў- 
ным чынам палітычны заняпад яе. 

Урад Рэчы Паспалітай у другой па- 
лавіне ХУШр-га ст. намагаўся правесь- 
ці некаторыя рэформы. У 1775 г. ства- 


раюцца Сталая Рада, Адукацыйная 
Камісія, прымаюцца пастановы, ські- 
раваныя на палепшаньне гандлю, 
пашырэньне правоў гараджанаў, разь- 
віцьцё прамысловасьці. 

Сярод тых, хто разумеў пільную 
патрэбу рэформаў, быў і Яўхім Храп- 
товіч. Калі ў 1773-75 гадох, пасьля 
роспуску ордэну езуітаў, засноўваецца 
першая ў Рэчы Паспалітай і Эўропе 
дзяржаўная ўстанова для кіравньня на- 
роднай асьветай, адным з тых, хто яе 
засноўваў і браў удзел у правядзеньні 
рэформы ўсяе асьветы ў духу, перада- 
вых ідэяў Асьветніцтва, быў Аўхім 
Храптовіч (ад 1773 г. -- падканцлер 
ВКЛ). 

У 1776 г. Храптовіч стаўся адным з 
найбліжэйшым супрацоўнікаў поль- 
скага дзеяча Андрэя Замойскага, яко- 
му была даручаная Соймам справа ап- 
рацаваньня Збору судовых законаў і 
правядзеньня рэформы судовага ладу. 

Калі на аснове Канстытуцыі 3-га 
травеня 1791 году быў створаны найвы- 
шэйшы ўрадавы орган г. зв. «Ахова 
Правоў» (пачатак сучаснае рады ці 
Савету Міністраў), дык Яўхім Храп- 
товіч заняў у ім пасаду міністра за- 
межных справаў. 

Сярод беларускіх магнатаў Яўхім 
Храптовіч быў адным зь першых, хто 
ў сваіх маёнтках у Шчорсах у Навагра- 
дзкім і Вішневе ў Ашмянскім паветах 
праводзіць перабулову гаспадаркі: ка- 
суе паншчыну, замяніўшы яе чыншам, 
гэта значыць пераводзіць сялянаў на 
арэнднае становішча -- крок на той 
час прагрэсыўны. 

Значныя заслугі мае Яўхім Храпто- 
віч і ў культурным ды асьветніцкім 
разьвіцыі. Апрача пабудовы ў Шчор- 
сах свайго ведамага палацу, ён будуе 
таксама школу, арганізуе бібліятэку з 
архівам. Шчорсы, як культурны 
цэнтар, набываюць вядомасьць Дзя- 
куючы Яўхіму Храптовічу, які сабраў 
багатую бібліятэку з 6000 тамоў 
рэдкіх кніг, з мноствам каштоўных 
рукапісаў і геаграфічных картаў. Каб 
гэтыя каштоўнасьці былі даступныя 
для дасьледнікаў, Храптовіч склаў 
статут, паводля якога карыстацца кні- 
гамі маглі як мясцовыя, гэтак І 
замежныя вучоныя. Пры бібліятэцы 
была таксама карцінная галярэя. Зь 
ініцыятывы Храптовіча была сабра- 
ная адна з самых раньніх на Беларусі 
археалягічных калекцыяў. Скарбамі 
шчорсаўскай бібліятэкі карысталіся 
дасьледнікі браты Сьнядэцкія, Ляле- 
вэль, Даніловіч, Адам Міцкевіч ды 
іншыя. тут працавалі бібліятэкарамі 
паэт і фальклярыст Ян Чачот, паэт і 
публіцыст Мікалай Вольскі. 

Як з усяго гэтага ясна відаць, Яўхім 
Храптовіч заслугоўвае на куды боль- 
шую ўвагу з боку гістарычнай навукі 
на Беларусі. Прыкрываць маўчаньне 
пра род Храптовічаў штампамі накш- 
талт цьверджаньня ў БэлСЭ, што, бач, 
Храптовічы былі «жорсткімі 
прыгнятальнікамі беларускага наро- 
ду», сёньня гучыць ужо нясур'ёзна, 
дэмагагічна й антынавукова. 

Язэп Барэйка 


Ад Рэдакцыі: Пасьля таго ўжо як быў 
атрыманы артыкул Язэпа Барэйкі, 
прыйшоў чацьверты сёлетні нумар ча- 
сапісу «Неман» з артыкулам у ім Эр- 
нэста Ялугіна пра дасьледніцкую пра- 
цу Адама Мальдзіса (пад заг. «Як ад- 
крываюцца кантынэнты»). Ялугін пі- 
ша пра Мальдзіса, а прыгэтым і пра 
Храптовіча: 

«Шмат гадоў Мальдзіс вывучае ар- 
хівы ў гарадох нашай краіны. За рубя- 
жом. Удачы й рашчараваньні. Загад- 
кі. На самой рэчы: у архівах братняе 


ЗЬЕЗД ЗГУРТАВАНЬНЯ БЕЛАРУСАЎ КАНАДЫ 


3і-шы агульны зьезд Згуртаваньня 
Беларусаў Канады адбыўся ў Тароньце 
23 травеня 1987 году. Паколькі зьезд 
супаў зь нядаўнай першай гадавінай 
чарнобыльскай атамнай катастрофы, 
ён быў прысьвечаны ейным ахвярам. 
Уладыка Мікалай у суслужэньні 
а. Міхася Страпка з Кліўленду адпра- 
віў у царкве сьв. Кірылы Тураўскага 
малебен за тых, што пацярпелі й цер- 
пяць ад чарнобыльскага няшчасьця. 

Старшыня Галоўнай Управы ЗБК 
др. Раіса Жук-Грышкевіч адкрыла 
працоўную частку зьезду, прычатала 
прывітаньні ад др. Вітаўта Кіпеля, 
старшыні Беларускага Інстытуту На- 
вукі й Мастацтва ў Нью-Ерку, ад. сП. 
А. Зданковіча, заступніка старшыні 
Згуртаваньня Беларусаў ў Вялікабры- 
таніі, і ад сяброўкі ЗБК сп-ні Эвы 
Пашкевіч Мэк Карвіл з Ванкувэру. 
Вітаў зьезд асабіста сп. Васіль Русак 
ад беларускіх арганізацыяў у Нью- 
Джэрзы (ЗША). 

Была абраная мандатная камісія ў 
складзе сп. сп. М. Ганька, А. Моніда й 
др. Б. Рагулі. Прэзыдыюм, у тым-жа 
складзе, праводзіў працу зьезду. 

Як выявілася із справаздачаў, дзей- 
насьць ЗБК на працягу апошняй кадэн- 
цыі (ад. 11.У.1985 да 23.У.1987) была 
ськіраваная на ўзмацненьне арганіза- 
цыйнай структуры ЗБК, пашырэньне 
сяброўства, паглыбленьне нацыяналь- 
най сьведамасьці, адзначаньне нацыя- 
нальных юбілеяў ды ўдзел у канадзкім 
жыцьці. 

На прапанову нагляднай рады зьезд 
прызнаў уступаючым кіруючым і 
кантрольным органам абсалюторыюм 
з падзякай. 

Зьезд прыняў наступны плян працы: 
а) адзначыць угодкі: 70-я БНР; 100-я 
ад нараджэньня Алеся Гаруна; 125-я 
«Мыжыцкай Праўды»; 40-я ЗБК; 
1000-я хрысьціянства ў Беларусі; 
400-я Статуту Вялікага Княства ЛІ- 
тоўскага; 

в) узяць удзел у 18-й Сустрэчы Белару- 
саў Паўночнай Амэрыкі; 

г) браць удзел у дзейнасьці міжнацыя- 
нальных канадзкіх арганізацыяў. 

У новую Галоўную Ўправу ЗБК вы- 
браныя: др. Раіса Жук-Грышкевіч -- 
старшыня, др. Барыс Рагуля -- заступ- 
нік старшыні, сп. Віктар Касьцюке- 
віч -- сакратар, сп-ня Юльляна Гры- 
цук-Мэкарская -- скарбнік, сп. сп. Ар- 
сень Монід, Сьцяпан Прагарук, Аляк- 
сандар Шаршуновіч -- сябры гаспа- 
дарчага камітэту. У галоўную ўправу 
ўваходзяць таксама старшыні аддзе- 
лаў: сп. М. Ганько -- Таронтаўскага, 
сп. Янка Сурвіла -- Атаўскага, сп. 
Мікола Буцька -- Садбурскага, сп. 
Мікола Шуст -- Лёнданскага. 

У наглядную раду ўвайшлі: сп. Ка- 
стусь Акула, сп. Нікіфар Сільвано- 
віч і сп. Кастусь Шаршуновіч. У сяб- 








Польшчы аднэй зь ягоных знахадак 
стаўся віншавальны верш маладога 
Яўхіма Храптовіча, які належаў да 
магнацкае верхавіны Вялікага Княст- 
ва Літоўскага. Сярэдзіна ХУШ стаго- 
дзьдзя. У Рэчы Паспалітай фэўдаль- 
ная кляса размаўляе папольску. Але 
вось вершаваныя радкі юнага 
прадстаўніка вышэйшай знаці - 
напісаныя ў беларускай мове! Чаму? 
Больш зразумела, калі езуіты гэных 
часоў у некаторых касьцёлах на тэры- 
торыі Беларусі гаварылі казані ў 
мясцовай мове -- шукалі найка- 
рацейшага шляху да душаў прыха- 
джанаў. А магнату гэта дзеля чаго?» 

На пытаньні гэтыя Ялугін у сваім 
артыкуле адказу не дае. Шукаць адка- 
зу трэба, відаць, у Мальдзісавых пуб- 
лікацыях, якія Ялугін ацаніў вельмі 
высака. 


роўскі суд -- сп-ні Оля Грыцук і Люд- 
міла Рагуля. 

На прапанову старшыні галоўнай 
управы зьезд прыняў Франьцішка Ба- 
гушэвіча за духовага правадніка -- 
патрона Згуртаваньня Беларусаў 
Канады. 

Фармальная частка зьезду закончы- 
лася беларускім нацыянальным гім- 
нам «Мы выйдзем шчыльнымі 
радамі». 


СЫМПОЗІЮМ 


Пасьля супольнай вячэры адбыўся 
сымпозіюм на тэму: «Трагэдыя Бела- 
русі ў выніку чарнобыльскай ядзернай 
катастрофы». Каардынатарам яго быў 
сп. М. Ганько. Інж. Ул. Шапараў у 
вельмі фаховым дакладзе «Радыяцыя 
з чарнобыльскае аварыі», абгрунтава- 
ным на дадзеных Дэпартаманту Ядзер- 
най Энэргіі Канады, разгледзеў ава- 
рыю ў Чарнобылі зь фізычнага боку 
ды прыйшоў да высновы, што гэта ня 
была ўжо такая вялікая катастрофа. 
Ядзерная энэргія, сказаў дакладчык, 
мае й будзе мець у будучыні ВЯЛІКІ 
ўжытак. 

Др. Барыс Рагуля ў сваім дакладзе 
прааналізаваў чарнобыльскую ава- 
рыю з мэдычнага гледзішча, гаварыў 
пра шкодныя ўплывы радыяцыі на 
чалавечы арганізм, фізычнае калецт- 
ва, разумовая рэтардацыя, -- сказаў 
др. Рагуля, -- гэта вынікі, да якіх 
церпіць і будзе цярпець насельніцтва 
паўдзёнавй часткі Беларусі ды паў- 
ночнай Украіны. 

У заключэньні др. Раіса Жук- 
Грышкевіч прачытала верш Міхася 
Башлакова «Хроніка аднаго пера- 
сяленьня», што быў надрукаваны ў 
менскім тыднёвіку «Літаратура й Ма- 
стацтва» за 24.[У.1987 г., два дні да 
першай гадавіны чарнобыльскага вы- 
падку. 

У жывой дыскусіі, што разгарнула- 
ся пасьля дакладаў, украінскі сьвятар 
Прат. Аляксандар Быкавец з Дэтрой- 
ту істотна дапоўніў сымпозіюм, нась- 
вятліўшы палітычны бок чарнобыль- 
скай катастрофы. 

Р. Ж-Г. 





ЗАБАРОНЕНА Ў МЕНСКУ, 
ДАЗВОЛЕНА У МАСКВЕ 


Да 100-годзьдзя ад нараджэньня А. Гаруна 


Ніл Гілевіч, першы сакратар упра- 
вы Саюзу Пісьменьнікаў Беларусі, 
жаліўся на ўсесаюзным пісьменьніц- 
кім пленуме ў Маскве ў красавіку сё- 
лета, што ў Менску было забаронена 
адзначыць 100-годзьдзе ад нараджэнь- 
ня паэта Алеся Гаруна (н. 11.ПІ.1887). 
Гілевіч падзякаваў прыгэтым рэдак- 
цыі маскоўскай усесаюзнай «Литера- 
турной газеты» за зьмяшчэньне арты- 
кулу (8.1У.87) пра Гаруна беларускага 
літаратурнага крытыка Вячаслава 
Рагойшы. Да артыкулу былі дададзе- 
ныя тры Гаруновы вершы (у перакла- 
дзе Барыса Спрынчана). Адзін зь вер- 
шаў -- пра родную мову: 


Гэй, ты маці, -- родна мова, 
Гэй, ты, звон вялікі слова, 
Звон магучы, 
Звон бліскучы, 
З срэбра літы, 
З злота біты, 
Заграмі ты, 
Загрымі! 


Закліку гэтага спалохаліся, відаць, 
менскія бюракраты-русыфікатары, 
што забаранілі ўшанаваць памяць па- 
эта, які бальшыню сваіх вершаў напі- 
саў на царскай катарзе. 


Сп 


“1 /861 чнэчяаер, 9се Ж ЭхаўЕяч 


Ыы“ 

З ЖЫЦЬЦЯ Ў 
КЛІЎЛЕНЬДЗЕ 


ДЗЕНЬ МАЦІ 


Амэрыканскае сьвята Маці прыпа- 
дае на другую нядзелю травеня. Яно 
заўсёды ўрачыста адзначаецца ў бела- 
рускай калёніі ў Кліўленьдзе. Ла- 


прыняцьцё, на якім маткі былі гана- 
ровымі гасьцямі, а абслугоўвалі іх 
мужы, дзеці. Заміж зрэзаных кветак 
сёлета ўручылі маткам кветкі ў вазо- 
нах. Ад парафіі прывітаў матак стар- 
шыня прафіяльнае рады Сяргей Кар- 
ніловіч. Ён падзякаваў маткам за доб- 
рую працу, якую яны праводзяць у сва- 
іх сем'ях, у беларускіх арганізацыях, 
у царкве; пажадаў ім добрага здароўя, 
добрых удачаў. 





Кліўлендзкія жанчыны-маці, у гонар якіх ладзілася ўрачыстасьць. 


дзіць сьвяткаваньне парафіяльная ра- 
да царквы Жыровіцкае Божае Маці з 
удзелам іншых арганізацыяў. Сёлета 
сьвяткаваньне адбылося 10 травеня. 
Айцец Міхась Страпко адправіў мале- 
бен за матак, сказаў прыгожую казань. 

У царкоўнай залі было наладжанае 


БІБЛІЯТЭКА ІМЯ РЭЙГАНА 


Прыяцелі Прэзыдэнта Рэйгана па- 
чалі ўжо зьбіраць грошы на пабудову 
бібліятэкі, у якой будуць захоўвацца 
дакумэнты й архіўныя матар'ялы, 
зьвязаныя з адміністрацыяй Рэйгана. 
Узначальвае ініцыятыву пабудовы ве- 
дамы кінаактор Джымі Стуарт. 

Беларуска-Амэрыканская 
Рэспубліканская Фэдэрацыя атрымала 
ліст ад ініцыятараў з заклікам далу- 
чыцца да праекту пабудовы і гэткім 
чынам быць уведзенай у сьпіс ініцыя- 
тараў. Сьпіс будзе захоўвацца ў бі- 
бліятэцы. 

Як ведама, Прэзыдэнт Рэйган і яго- 
ны пэрсанал у Белым Доме -- добрыя 
прыяцелі Беларусаў. Было-б вельмі 
пажадана, каб Беларусы ўзялі ўдзел у 
пабудове бібліятэкі. Калі хто жадае 
больш інфармацыі, просім, зварачац- 
ца да сп. Васіля Мельяновіча на адрас: 


Вуеіогц55іап- Атегісап КероМІісап 
Еедегайоп 
Р.О. Вох 317 


“.Негебога, Ма 2111 


Грошы й чэкі трэба пасылаць такса- 
ма на вышэй паданы адрас. Ахвяры 
можна адлічаць ад гадавога падатку 
(тах ЧефдусіаЫе). 


«ЗВАЖАЙ» Ме 2(46) 


У сёлетнім чэрвенскім нумары ча- 
сапісу Беларускіх Вэтэранаў артыку- 

ы: А. Гідоні -- Юнак прабіў надзь- 
муты маскоўскі пузыр; А. Акула -- 
Варварскі рэжым; Я. Барэйка -- Да 
100-годзьдзя з дня нараджэньня Алеся 
Гаруна; ВС-УЦ -- Ля вытокаў ленін- 
скае нацыянальнае палітыкі; верш 
К. Акулы «Галоснасьць»; прывітаньне 
Архіепіскапу БАПЦ Мікалаю зь 70- 
мі ўгодкамі жыцьця; рэцэньзіі; хро- 
ніка. 


Сьвяткаваньне прайшло добра, было 
шмат удзельнікаў. Гэта была вельмі 
добрая нагода ўшанаваць матак, падзя- 
каваць ім за добрую працу. На падзяку 
гэткую яны запраўды заслужылі. 

К. П. 


«БЕЛАРУСКАЯ ДУМКА» Ле 32, 1987 


У нумары на 36 старонках: арт. 
«Чарнобыль»; мэмарыял Беларускага 
Кангрэсавага Камітэту місіям у ААН 
(паангельску) у справе чарнобыльскае 
катастрофы (падпісалі: Іван Касяк -- 
старшыня, Міхась Сенька -- сакра- 
тар); прывітаньне з нагоды ўгодкаў 
Другога Усебеларускага Кангрэсу ад 
начальніка Беларускага Вызвольнага 
Фронту Д. Касмовіча; перадрук част- 
кі самвыдавецкае працы Алега Бембе- 
ля «Роднае слова і маральна-эстэтыч- 
ны прагрэс»; апавяданьне Янкі Золака 
«Пацук у пастцы»; вершы бяз прозь- 
вішча аўтара (з зазначэньнем, што 
«Заканчэньне будзе»); верш Пімена 
Панчанкі «Паэма сораму і гневу» (з 
камэнтаром); верш Ю. В-скага «Нава- 
годні ўспамін-жаданьне»; рэцэньзія 
Міхася Кавыля на зборнік паэзіі Ма- 
сея Сяднёва «Ачышчэньне агнём»: рэ- 
партаж пра рукапалажэньне ў дыя- 
каны Мячыслава Брынкевіча; арт. 
М. Кавыля пра юбілей а. Сьвятаслава 
Коўша і хроніка. 


РЭСПУБЛІКАНСКІ ЗЬЕЗД 


Аддзел Нацыянальнасьцяў Рэспублі- 
канскае партыі паведамляе, што сё- 
летні гадавы зьезд Нацыянальных 
Рэспубліканскіх Клюбаў адбудзецца 
30 кастрычніка-1 лістапада ў Вашынс- 
тоне ў гатэлі Гранд-Гаят-Вашынгтон. 
Управа Беларускіх Рэспубліканскіх 
Клюбаў просіць сяброў урэгуляваць 
гадавыя складкі, як арганізацыйныя, 
гэтак і пэрсанальныя. 


ПАПРАЎКА 


У карэспандэнцыі М. К. пра мастац- 
кую выстаўку ў Саўт-Рывэры («Б-с» Ле 
334) праз памылку не названыя прозь- 
вішчы двух удзельнікаў выстаўкі: та- 
ленавітае мастачкі Людмілы Махнюк 
і ня менш здольных фатографаў Дж. 
Манцыводы ды М. Дутка. 


З ЖЫЦЬЦЯ Ў 


ШТАЦЕ НЬЮ-ДЖЭРЗЫ 


У канцы сакавіка сёлета ў горадзе 


Эдысане адбыўся, пад эгідаю штатна- 
га Цэнтру Мастацтваў, гадавы баль 
этнічных групаў. Кіраўніком мастац- 
ка-тэатральнае часткі балю была ве- 
дамая беларуская мастачка сп-ня Ірэна 
Рагалевіч-Дутко. 





Стаяць зьлева направа: Н. Дутко, Н. Кудасава, сакратар штату Джэйн Бурджыё, Лёня 


Літаровіч, 


Ліза Літаровіч, А. Шульжыцкая, Ліда Літаровіч, 


В. Камянкова, 


У. Шульжыцкі; сядзяць: В. Рагалевіч і А. Семёнава. 


ж ж ж 
Сёлета ў красавіку губэрнатар шта- 
ту Томас Кейн прадоўжыў паўнамоцт- 


са 


Сябры Камісіі (зьлева направа ў 

вышейшай асьветы, Баўгарац, прадстаўнік штатнага аддзелу сярэдняй асьветы, Эсто- 

нец, Літовец, Беларус (В. Кіпель); у ніжнім радзе (зьлева): Кубінец, Украінец, Паляк, гу- 

бэрнатар Томас Кейн, Латыш, Вэнгерац. 
ж ж ж 


16 травеня сёлета сп-ні Н. Кудасава, 
Т. Кольба і А. Шульжыцкая прадстаў- 
лялі беларускае мастацтва й Белару- 


Фота Ірэны Рагалевіч-Дутко. 


вы штатнае Камісіі для перагляду 
падручнікаў гісторыі ў дачыненьні да 
гісторыі паняволеных народаў. 





верхнім радзе): прадстаўнік штатнага аддзелу 


саў на этнічным фэстывалі ў штат- 
ным каледжы ў Гласборо (той самы 
каледж, дзе ў 1967 г. спатыкаліся Прэ- 


зыдэнт Джонсан з савецкім Прэм” ерам 
Касыгінам). 


БЕЛАРУСКІ ДРУК У ЗША 


У выдавецтве Кенцкага Штатнага 
Ўнівэрсытэту (штат Агаё) выйшаў 
другім выданьнем «Даведнік этніч- 
нага друку Амэрыкі -- пэрыядычны 
друк славянскіх і ўсходняэўрапейскіх 
народаў» (280 б.).Аўтар кнігі -- др. 
Любамір Вынар, выкладчык Кенцка- 
га Ўнівэрсытэту. У даведніку пералі- 
чаныя 16 моўных групаў ЗША, у тым 
ліку й беларуская. Даведнік інфар- 
муе, што беларускі пэрыядычны друк 
у Амэрыцы пачаўся ў гор. Нью-Ерку 
выданьнем «Беларускага Інфармацый- 
нага Бюлетэню» Беларускага Прэса- 


вага Агенцтва. Цяпер у ЗША, паводля 
даведніка, налічаецца 15 беларуска- 
моўных і беларуска-англамоўных вы- 
даньняў з агульным разавым тыражом 
7 575 экзэмпляраў. У даведніку пада- 
дзеная таксама асноўная інфармацыя 
пра Беларусаў у Злучаных Штатах. 


Ангельскі загаловак публікацыі: 

Сшде іо (е Атегісап Епіс Ртез5. 
ЗІауіс апа Еазі Ецпгореап Меў зрарег5 
апад Регіоаісаі5, Бу Іуотуг К. “Уупаг. 
Кеп(, Обіо 5(а(е ЮОпіхегэіу срод! оЁ Ёі- 
Бгагу 5сіепсе, 1986. 280 р. 


«НАВУКОВАЯ» ЛУХТА Л. ЯЎМЕНАВА 


У расейскамоўнай манаграфіі Ляво- 
на Яўменава, доктара філязофскіх на- 
вукаў, «Актуальные проблемы контр- 
пропаганды», выдадзенай у 1995 г. 
Акадэміяй навук БССР (выд. «Навука 
і тэхніка») знаходзім гэткую пэрлу 
«паінфармаванасьці» савецкага наву- 
коўца пра беларускае жыцьцё ў 
Амэрыцы: 

«У ЗЦА дзейнічае цэнтар нацыя- 
налістычнае мафіі, абрэвіятура якой 
гучыць як БАЗА” -. "'Беларуска-амэ- 
рыканскае згуртаваньне ў Амэрыцы” 
(на самой рэчы скарот «БАЗА» зна- 
чыць Беларуска-Амэрыканскае ЗАОдзі- 
ночаньне -- рэд. «Б-са»). "БАЗА" пра- 
водзіць вялікую антысавецкую рабо- 
ту: арганізуе рознага роду антыкаму- 
ністычныя дэманстрацыі, мітынгі, 
зборшчы, вядзе агітацыю сярод эмі- 
грантаў за невяртаньне на Радзіму (77 
-- рэд: «Б-са»). Асабліва пажвавілася 





дзейнасьць гэтай антысавецкай ар- 
ганізацыі з прыходам да ўлады ў ЗША 
адміністрацыі Рэйгана. На грошы 
ЦРУ пад эгідай "БАЗА" створаны гэ- 
так званы “Беларускі Інстытут Навукі 
і Мастацтва". Пад кіраўніцтвам здрад- 
ніка Радзімы, фашысцкага служкі 
Хмары (які ніколі ў ЗША ня жыў, а 
жыве ў Канадзе -- рэд. «Б-са») функ- 
цыянуе літаратурнае аб'еднаньне 
“Баявая Ускалось”. Выходзяць газэты 
“Зважай” (не газэта, а часапіс, выхо- 
дзіць у Канадзе -- рэд. «Б-са»), “Бела- 
рус”, “Беларускі Голас' (выходзіць у 
Канадзе -- рэд. «Б-са»). Шэраг адшча- 
пенцаў беларускага народу тыпу Янкі 
Запрудніка дзейнічаюць на радыя- 
станцыі “Свабода”». (бб. 32-33). 

Есьць добры народны выраз на гэ- 
тую «паінфармаваную» пісаніну «фі- 
лёзафа» Яўменава: у гародзе лабуда, а 
ў Кіеве дзядзька. 











ЛІТОЎСКА-БЕЛАРУСКАЯ 
САЛІДАРНАСЬЦЬ 


На сёлетнім красавіковым пленуме 
ўсесаюзнае пісьменьніцкае арганіза- 
цыі, на якім беларускі паэт Ніл Гіле- 
віч выказаў войстры пратэст супраць 
запушчанасьці беларускае мовы ў аду- 
кацыйнай сыстэме БССР, з падтры- 
маньнем пазыцыі Гілевіча выступіў, 
сярод іншых прамоўцаў, і Гілевічаў 
літоўскі субрат Альфонсас Малдоніс. 
Вось што сказаў Малдоніс («Литера- 
турная газета», 6.У.87); 

«Я вельмі блізка да сэрца прыймаю 
трывогу, якая гэтак моцна прагучэла ў 
выступленьні Ніла Гілевіча. Асаб- 
ліва гэта зразумела нам, паколькі сло- 
ва беларускай літаратуры -- гэта ма- 
ладая галіна старавечнабеларускае 
мовы, якою напісаныя першыя ста- 
ронкі гісторыі літоўскага народу. Бе- 
ларускае слова выпакутаванае побач з 
намі, навет часткава пад дахам нашае 
старадаўнае Вільні. Калі высахнуць 
крыніцы, што кормяць яго, мы ста- 
немся нашмат бяднейшыя, страцім 
брацтва, якое было апірышчам гэ- 
тулькі вякоў. Як мы гэта вытлума- 
чым -- у нашай якраз краіне, якая па- 
дае прыклад цэламу сьвету сваім 
інтэрнацыяналізмам, далучэньнем да 
культуры й пісьменнасьці гэтулькіх 
малых народаў. 

Мне думаецца, што працэсы, якія 
адбываюцца ў нацыянальных літара- 
турах, павінны быць пад пільнай ува- 
“гай нашага агульнага саюзу. Нам трэ- 
ба прысьвяціць адзін з пленумаў ці 
склікаць канфэрэнцыю на гэткую тэ- 
му: “Разьвіцьцё нацыянальнае мовы й 
літаратуры”. І расейскім, і ўкраін- 
скім, 1 беларускім, і літоўскім пісь- 
меньнікам гэтая тэма вельмі важная». 


Ліст у Рэдакцыю 
НА ЎВЕСЬ МЕНСК ДЗЬВЕ ЦАРКВЫ 


Я маю нагоду досыць часта чытаць 
газэту «Голас Радзімы», якую атрым- 
вае мой сусед, і хачу падзяліцца дум- 
камі аб нядаўна прачытаным. 

У нумары «ГР» за 12 сакавіка сёлета 
пісалася аб рэлігіі ў Савецкім Саюзе 
(і БССР) ды апісвалася, як у Менску 
прыймалі фінскую дэлегацыю, што 
была там «зь дзелавым візытам». 

Гэтай дэлегацыі паказвалі менскія 
цэрквы. Дзіву даешся, як усё-ж далёка 
заходзіць савецкае нахабства! Саветы 
пахваляюцца сёньня ў Менску цэрк- 
вамі, тымчасам як 50 год таму яны-ж, 
Саветы, узарвалі валізарны помнік 
беларускага царкоўнага дойлідзтва -- 
Петрапаўлаўскі сабор на плошчы Сва- 
боды. Але ў Менску было яшчэ каля 
трох дзесяткоў сьвятыняў, і ўсё гэта, 


«ЗЬВЯЗДА» СУПРАЦЬ 
ЛУЦКЕВІЧАЎ 


Орган ЦК ПБ газэта «Зьвязда» 
(6.У1.87) зьмясьціла артыкул Мікалая 
Сташкевіча (пад. заг. «Людзі зь міну- 
лага») з абвінавачаньнем Антона Луц- 
кевіча («жадаў, каб памешчыкі захоў- 
валі свае вялікія маёнткі» -- а Луцке- 
віч-жа быў сацыял-дэмакратам!) ды 
ягоных сыноў Юр'я й Лявона («Бацька 
служыў кайзэраўцам, а гэтыя -- гіт- 
лераўцам»). Навошта гэты выпад спа- 
трэбаўся? -- Адказ на гэтае пытаньне 
знаходзім у самога Сташкевіча: 

..Цяпер, калі мы нанава перагорт- 
ваем старонкі гісторыі і вяртаем гра- 
мадзтву забытыя імёны.., здараецца, 
што той, хто запляміў нашу гісто- 
рыю, выстаўляецца на ўсеагульны 
агляд як нейкі ідэал». 

Сташкевічаў артыкул зьмешчаны 
таксама ў газэтах «Советская Бело- 
руссия», «Літаратура і Мастацтва», 
«Чырвоная зьмена». 


НОВАЯ КНІГА 


У выдавецтве Беларускага Інстыту- 
ту Навукі й Мастацтва выйшла з друку 
кніга апавяданьняў і аповесьцяў Аляк- 
сандры Саковіч. У кнізе -- цікавыя й 
рэдкія фатаграфіі, бібліяграфія аў- 
тара ды вялікі англамоўны ўступ. 
Кніга выйшла пры шчодрай дапамозе 
беларускае грамадзкасьці ды асабліва 
беларускае грамады ў Кліўленьдзе, 
якая ладна ахвяравала на выдавецкі 
фонд БІНіМ у. Цана кнігі ў 25.00. 


АХВЯРЫ НА РАДЫЯПРАГРАМУ 


Ахвяры на даплачваньне за бела- 
рускія радыяперадачы ў Пэрце ў Зах. 
Аўстраліі прыслалі наступныя асобы: 


1. М. Скабей ў 100 
2. др. А. Бразоўскі 50 
З. А. Чабатар Ю 
4. К. Чабатар Э 
5. П. Чабатар 5 
6. Е. Ніжнік Э 
7. Г. Шчэрба 5 
8. Н. Ніжнік 0 
9. Шчэрба (Мэльбурн) 10. 


Да 21.У.87 было сабрана ўсяго 

ў 1227. Пасьля аплаты выдаткаў у касе 
на дзень 23.У.87 засталося ў 1100. 

М. Р. 





апрача царквы на Вайсковых могілках 
і Сьвятадухаўскае царквы, было 
зьнішчанае Саветамі. 

І напэўна турыстам прыходзіць дум- 
ка: «Няўжо- -ж на цэлы Менск, цяпер 
паўтарамільённы горад, ёсьць усяго 
дзьве царквы?» 

А. Асіпчык 


«БЕЛАРУС» ПАТРАБУЕ ДАПАМОГІ 


Газэта «Беларус», як Вы ведаеце, 
выходзіць выключна коштам пад- 
пішчыкаў і ахвярадаўцаў. Усе сябры 
рэдкалегіі й выдавецтва сваю працу 
выконваюць як грамадзкі абавязак. 
Але за друк газэты й рассылку трэба 
плаціць. Вось чаму мы нагадваем 
Вам, што каса выдавецтва хутчэй 
пусьцее як папаўняецца -- цяпер пры 
рэгулярным месячным выхадзе пуб- 
лікацыі. Дзеля гэтага мы заклікаем 
усіх Вас, нашых чытачоў і прыхіль- 
нікаў, узмоцніць фінасавае падтры- 
маньне «Беларусу». 

З падзякаю й найлепшымі пажада- 
нямі кожнаму з Вас - 

Выдавецтва «Беларус» 


БЕЛАРУСКІ МУЗЭЙ 
У ЗАХ. НЯМЕЧЧЫНЕ 


Пару год таму стараньнямі сп. Юр'я 
Попкі ў заходнянямецкім горадзе 
Ляймэне быў створаны невялікі бела- 
рускі музэй. Яго наведвае шмат туры- 
стаў 1 школьнікаў. У музэі стала ла- 
дзяцца выстаўкі беларускіх пісанак, 
беларускага друку, беларускіх выра- 
баў з саломкі, вышывак; сёлета ў сака- 
віку былі паказаныя беларускія пі- 
санкі. Пры музэі зь ініцыятывы СП. 
Попкі і др. Барыса Кіта паўстаў та- 
ксама Інстытут Беларусаведы, які вы- 
дае «Весткі» ды перавыдаў некалькі 
кніжак зь гісторыі Беларусі. 


«УСХОДНІ ВУЧОНЫ» ПРА 
СЛУЦКАЕ ПАЎСТАНЬНЕ 


Газэта «Голас Радзімы», рэагуючы 
на сыстэматычнае адзначаньне бела- 
рускай эміграцыяй угодкаў Слуцкага 
Паўстаньня, выдала кніжыцу (64 б.) 
др. гістарычных навукаў Анатоля 
Грыцкевіча пад заг. «Вакол “Слуцкага 
паўстаньня”». Прычынай выданьня гэ- 
тае публікацьй паслужыла тая ака- 
лічнасьць, што ў Амэрыцы да ўдзель- 
нікаў адзначаньня Слуцкіх угодкаў 
апошнім часам, як кажа рэдакцыя 
кніжкі, «далучаюцца то губэрнатар, 
то кангрэсмэн Злучаных Штатаў. А ў 
1984 г. ў ЗША выйшаў афіцыйны да- 
веднік, у якім пазначана: 27 лістапа- 
да - Дзень Слуцкага Паўстаньня. Вы- 
даў гэты даведнік Усеамэрыканскі са- 
вет груп этнічнай спадчыны нацыя- 
нальнага камітэту рэспубліканскай 
партыі. Такім чынам, кіраўнічая 
партыя Злучаных Штатаў Амэрыкі ня 
толькі прызнае, але і падтрымлівае 
беларускіх нацыяналістаў у іх анты- 
савецкай дзейнасьці, сама толкам ня 
ведаючы, што гэта была за падзея -- 
“слуцкае паўстаньне”». 

Гісторык Анатоль Грыцкевіч і 
ўзяўся расказаць пра гэтую падзею. 
Аўтар прызнае, між іншага, што «ў 
беларускай савецкай гістарычнай лі- 
таратуры пытаньню аб разгроме слуц- 
кага мецяжу ўдзелена параўнаўча мала 
ўвагі... Спэцыяльных прац на гэтую 
тэму да апошняга часу ня было» (б. 6). 

Сваю працу А. Грыцкевіч напісаў, 
базуючыся блізу вылучна на друкава- 
ных крыніцах. На 95 бібліягра- 
фічных зносак у кніжцы -- толькі 
дзьве спасылкі на архіўныя даку- 
МЭНТЫ. 

Слуцкае Паўстаньне, паводля Грыц- 
кевіча, было зарганізаванае «поль- 
скай ваеншчынай». Цьверджаньне 
знаёмае. З самага пачатку нашага ад- 
раджэньня беларускі вызвольны для 
«ўсходніх вучоных» (як іх ахрысьціў 
Купала ў сваёй сатыры «Тутэйшыя», 
яшчэ ўсё забароненай у БССР) быў 
«польскай інтрыгай», а для «заходніх 
вучоных» -- «інтрыгай маскоўскай». 
Анатоль Грыцкевіч належыць да «ўс- 
ходніх вучоных»... 


ПАПРАЎКА 


Нам была зьвернута ўвага, што сьв. 
пам. Аўген Каханоўскі памёр у веку 
77 гадоў, а не 75, як было пададзена ў 
кляпсыдры ў Ле Э35 «Б-са». Выбача- 
емся за памылку. 

Рэдакцыя «Беларуса» 


«ІНФАРМАЦЫЙНЫЯ СШЫТКІ» 


Ад сярэдзіны 70-х гадоў у Заходняй 
Нямеччыне ў горадзе Штутгарце вы- 
ходзяць панямецку пад рэдактарствам 
сп. Уладзімера Сенькі «Інфармацый- 
ныя Сшыткі». У «Сшытках» даецца ў 
асноўным агляд беларускага савецкага 
друку, з кароткімі камэнтарамі, а 
таксама робіцца агляд беларускае па- 
літычнае дзейнасьці вонках савецкае 
Беларусі. Гэтак, у чародным выдань- 
ні «Інфармацыйных Сшыткаў» за 1986 
год дадзены агляд разьвіцьця ў дзеся- 
цёх галінах: партыя й дзяржава, эка- 
номіка, культура, ідэялёгія й г.д. Бяс- 
спрэчна, што гэтая публікацыя -- 
важная крыніца інфармацыі пра Бе- 
ларусь і беларускую справу. Аб умо- 
вах прэнумэраты выданьня трэба зва- 
рачацца на адрас: 


ІпбогтацопэВейе, ВЭЭК 
РозПагегмі, 7000 Зіштаг 50, 
УУе5і бегтапу 


ПАТРЭБНЫЯ ГІСТАРЫЧНЫЯ ВЕДЫ 


Беларускі савецкі крытык Міхась 
Тычына ў артыкуле, азагалоўленым 
«Пад знакам абнаўленьня» («Полы- 
мя», 1987, Мэ 5, б. 184) піша пра ролю 
праўды ў тым працэсе, якім пазна- 
чаны цяпер ход разьвіцьця ў Савецкім 
Саюзе: 

«Трэба ўмець глядзець праўдзе ў во- 
чы і называць усё сваімі імёнамі: ма- 
хлярства махлярствам, самаедзтва са- 
маедзтвам, фанабэрыю фанабэрыяй. 
Толькі ўяўляючы рэальную сілу зла, 
яго гістарычныя, нацыянальныя, псы- 
халягічныя карані, можна спадзявац- 
ца на канчатковую перамогу дабра і 
справядлівасьці. Гістарычныя веды 
пра тое, як усё пачыналася і да чаго 
вяло, надзвычай патрэбныя сёньня, ка- 
лі бойка дабра і зла набыла глабаль- 
ныя маштабы». 


НА ВЫДАВЕЦКІ ФОНД 


Беларускага Інстытуту Навукі й Ма- 
стацтва атрыманыя ахвяры: 





А. Шукелайць ў 50 
Н. Орса 100 
Др. Б. Грабінскі 25 
Л. 1 У. Брылеўскія 100 
А. Асіпчык 300 
Б. Даніловіч 50 
Я. Азарка 45 
Др. М. Смаршчок 25 
Н. Кіт 20 
А. Сільвановіч 20 
Др. У. Набагез 100 

Разам б 835 


Управа БІНіМу шчыра дзякуе ахвя- 
радаўцам ды спадзяецца на далейшае 
падтрыманьне беларускім грамадзт- 
вам нашых выдавецкіх плянаў. 
Чэрвень 1997 г. 


Управа Беларускага Інстытуту 
Навукі й Мастацтва 


ВІМіМ 
230 Эргіпейеі Ауе. 
Киу(Ввегіога, КМ.]. 07070 


1861 чнэвёер, 96е Ф ЭхаЎЯч 


ее) 


БЕЛАРУС Л 336 Чэрвень 1987 г. 


ЛІСТ ДА ГАРБАЧОВА 


(Заканчэньне зь 1-й 6.) , 

-- зарганізваць шырокую сетку курсаў для рыхтаваньня й перарых- 
тоўваньня кадраў у вывучаньні і ўдасканальваньні веды беларускай мовы; 
зрыхтаваць і выпусьціць «Курс прысьпешанага вывучэньня беларускай мо- 
вы» з камплетам грамкружэлак, а таксама ў патрэбнай колькасьці тлума- 
чальны слоўнік беларускай мовы, расейска-беларускі й беларуска-расейскі 
слоўнікі. 


З. У галіне навукі 


-- зрэалізаваць навуковыя распрацаваньні для аховы мовы ад неап- 
раўданых іншамоўных запазычаньняў, а таксама для разьвіцьця беларускае 
мовы на собскай аснове ў адпаведнасьці з разьвіцьцём навукі, тэхнікі ды 
ўсіх сфэраў жыцьця грамадзтва; 

--- актывізаваць і пашырыць дыялекталягічныя дасьледаваньні белару- 
скае мовы, упаасобку ў галіне народнай тэрміналёгіі (тэхнічнай, астра- 
намічнай, заалягічнай, батанічнай і г. д.) з наступным выданьнем адпавед- 
ных слоўнікаў; 

-- шырэй разгарнуць дасьледаваньні гісторыі беларускае культуры й 
літаратуры мінулых эпохаў; узяцца за выданьне сэрыі «Помнікі беларускай 
мовы», «Помнікі беларускай літаратуры», «Помнікі грамадзкай думкі 
Беларусі» (факсыміле, пры патрэбе адаптаваньне, камэнтары) ды іншае; 

-- зарганізаваць рэгулярныя даўгатэрміновыя камандыроўкі белару- 
скіх вучоных-спэцыялістаў гісторыі Беларусі, гісторыі беларускай культу- 
ры, літаратуры, мастацтва -- у замежныя краіны для працы ў архівах і біб- 
ліятэках; 

-- выдаваць кнігі навуковых супрацоўнікаў Аддзелу грамадзкіх навукаў 
АН БССР (зь гісторыі, філязофіі, права, мастацтваведы ды інш.), а таксама 
іншых аддзелаў (рэгіянальнай тэматыкі) у беларускай мове; 

-- перавесьці ў беларускую мову выданьне ўсіх сэрыяў часапісаў 
«Вестник БГУ им. В. И. Ленина» і часапісу «Здравоохранение Белоруссии»; 
выдаваць усе сэрыі часапісу «Весьці АН БССР» пабеларуску (прывесьці ў 
адпаведнасьць фактычную мову часапісу да тае, што абвяшчаецца ў тэма- 


тычных плянах; 





ЗАХОДНІ ДРУК ПРА ЛІСТ 28-Х 


Пра ліст 28-х дзеячоў беларускае 
культуры да М. Гарбачова ў справе 
абароны роднае мовы падалі лёндан- 
скія часапісы Тре Есопотізі (17.У.87) і 
Маштге (7-15.У.87). Часапіс Майшге (арт. 
Веры Рыч) паінфармаваў таксама пра 
рэакцыю на ліст 28-х першага сакра- 


тара ЦК КПБ Я. Сакалова. 


Ліст у Рэдакцыю 


АРГАНІЗАЦЫІ Б.В.Р. НЯ БЫЛО 


У газэце «Беларускі Голас» (Ле 533, 
сакавік 1987) хтосьці Даруга (клічка) 
у арт. «Дзень Беларускіх Гэрояў» ня- 
правільна піша, што ў 1930-х гадох 
для барацьбы са сталінскай дыкта- 
турай была ўтвораная антысавецкая 
арганізацыя Б.В.Р. з генэралам Кіся- 
лёвам на чале, у выніку чаго было рас- 
страляна шмат ахвіцэрства. 

Што было расстраляна шмат бела- 


рускага ахвіцэрства, гэта праўда, але 


не за сяброўства ў Б.В.Р.. Антысавец- 
кіх беларускіх арганізацыяў тымі ча- 
самі было шмат, іхных сяброў НКВД 
арыштоўвала, судзіла, а часам і бяз 
суда расстрэльвала, але арганізацыі з 
назовам Б.В.Р. ня было. Ня было й ге- 
нэрала Кісялёва ня толькі ў Менску, 
але і ўва ўсёй БССР. Аб гэтым сьвет- 
чыць ня толькі савецкая прэса, але й 
нашы навукоўцы, як сьв. пам. Аўген 
Калубовіч ды іншыя, што пісалі ў 
сваіх кнігах пра дзейнасьць антыса- 
вецкіх арганізацыяў. 

Што да Л. Зарэчнага, дык аргані- 
зацыю Б.В.Р. ён, быўшы ў Нямеч- 
чыне, не ўзнавіў, а ўтварыў. 

Алесь Змагар, 
Галфпорт, Флярыда 


У НАСТУПНЫМ НУМАРЫ: 


-- Карэспандэнцыя пра сьвяткавань- 
не ў беларускім праваслаўным пры- 
ходзе Сьв. Кірылы Тураўскага ў Рыч- 
манд-Гіле 1000-годзьдзя хрысьціян- 
ства на Беларусі. 

-- Успамін др. Балеслава Грабін- 
скага пра першы гурток беларускай 
моладзі ў Горадні. 

-- Арт. Язэпа Барэйкі да 90-годзь- 
дзя ад нараджэньня беларускага гісто- 
рыка Аляксандра Шлюбскага, ахвяры 
сталінскіх рэпрэсіяў. 


ЭСТОНСКІ САВЕЦКІ 
ЧАСАПІС ПРА ЛІСТ 28-Х 


Выдаваны ў Таліне літаратурны эс- 
тонскі месячнік «Вікеркаар» («Вясёл- 
ка», адпаведнік беларускае «Мала- 
досьці») у сёлетнім травенскім нума- 
ры (бб. 92-94) зьмясьціў паведамлень- 
не пра ліст 28-х вядучых дзеячоў бела- 
рускае культуры да Гарбачова (гл. 
«Б-с» М 334). У паведамленьні “па- 
даюцца ўрыўкі зь ліста. Гэта -- пер- 
шая згадка ў савецкім друку ліста 
28-х. Сродкі інфармацыі БССР да- 
сюль яшчэ маўчаць пра гэты даку- 
мэнт, незважаючы на «галоснасьць». 


БЕЛКІНО: ВОТУМ НЕДАВЕРУ 


На прэсканфэрэнцыі ў Заходнім 
Бэрліне 3-га сакавіка сёлета Элем 
Клімаў, новы старшыня Саюзу кінэ- 
матаграфістаў СССР, гаворачы пра 
зьмены на лепшае ў савецкім кінамас- 
тацтве, падаў, як прыклад гэткіх зьме- 
наў, тое, што «ў Беларусі кінэмата- 
графісты аб'ядналіся і на сваім Пле- 
нуме выказалі вотум недаверу цэламу 
кінакіраўніцтву Беларусі». 

Характэрнымі дасюль для беларус- 
кага савецкага кіно былі блізу поўная 
занядбанасьць беларускае мовы ды Іг- 
нараваньне нацыянальных актораў і 
кінасцэнарыстаў. 

На тэй-жа прэсканфэрэнцыі бэрлі- 
нец Ульрых Грэгор, які займаецца 
пракатам савецкіх фільмаў у Заход- 
няй Нямеччыне, сказаў, што дастаць 
фільмы з саюзных рэспублікаў у мове 
арыгіналу -- грузінскія пагрузінску, 
армянскія паармянску -- немагчыма: 
Дзяржкіно і Саўэкспартфільм увесь 
час прывозяць фільмы з нацыяналь- 
ных рэспублікаў толькі ў расейскім 
перакладзе. 


АМЭРЫКАНСКАЯ МОЛАДЗЬ У МЕНСКУ 


540. маладых амэрыканскіх футба- 


“лістаў-школьнікаў (у веку ад І3 да 15 


гадоў) наведаюць гэтым летам Савец- 


скі Саюз, каб правесьці там спартовыя 


змаганьні з савецкімі камандамі. 
Першая група Амэрыканцаў прыедзе ў 
канцы ліпеня ў Менск і будзе гуляць 
там з менскім «Дынама». Кіраўнік 
амэрыканскае прыватнае арганізацыі 
«Каманды ЗША», якая зарганізавала 
падарожжа, Марк Гук сказаў, што на- 
веданьне СССР будзе добрай нагодай 
азнаёміцца з савецкай культурай. 


4. У галіне кнігавыдавецтва, культуры й мастацтва 


-- зарганізаваць сталы выпуск у беларускай мове папулярных масавых 
выданьняў (адрыўныя календары, кнігі з дамаводзтва, кулінарыі, садаў- 
ніцтва, краяведы, аб лекавых расьлінах, грыбох і г.д., прыгодніцкая й наву- 
кова-фантастычная літаратура, слоўнікі замежных словаў і г.д.); спыніць 
дасюлешнюю практыку дубляваньня цэнтральных выдавецтваў у выпуску 
гэтых кнігаў у расейскай мове; 

-- карэнным чынам зьмяніць стаўленьне да выдаваньня перакладной 
літаратуры (мастацкай, папулярнай, навукова-пазнавальнай, навуковай, на- 
вукова-фантастычнай, дзіцячай і юнацкай) у беларускай мове; паставіць на 
дзяржаўную аснову рыхтаваньне кадраў перакладнікаў з замежных моваў і 
моваў народаў СССР у беларускую мову; практыкаваць штогадовае стажа- 
ваньне маладых перакладнікаў у замежных краёх і рэспубліках СССР; зрых- 
таваць і выдаць вялікія іншамоўна-беларускія слоўнікі ўсіх асноўных 
моваў сьвету і моваў народаў СССР; устанавіць літаратурную прэмію 
(прыкладам, імя М. Багдановіча) для перакладнікаў у беларускую мову; 

-- наладзіць выданьне ў беларускай мове падпісных «Бібліятэкі 
сусьветнай клясыкі», «Бібліятэкі сусьветнай дзіцячай літаратуры», «Біб- 
ліятэкі прыгодаў і фантастыкі», «Бібліятэкі сусьветнай гістарычнай літа- 
ратуры», збораў твораў клясыкаў сусьветнай літаратуры; 

--- стварыць рэспубліканскае выдавецтва «Мастацтва» з мэтай карэннага 


- 


палепшаньня справы папулярызацыі й прапаганды скарбаў нацыянальнай 
культуры; 

-- стала прапагандаваць матар'яльную й духовую спадчыну беларускага 
народу; выдаць манаграфіі й альбомы: «Слуцкія паясы», «Мініятуры бела- 
рускіх рукапісных кнігаў», «Беларусь на старадаўных гравюрах», «Упрыго- 
жаньні беларускіх старадрукаў», сэрыю альбомаў «Архітэктура Беларусі» 
(розных эпохаў і стыляў), сэрыю альбомаў «Скарбы беларускай культуры ў 
музэях сьвету», альбом твораў клясыкаў беларускага выяўленчага мастацтва 
ды інш., «Папулярную энцыкляпэдыю гісторыі Беларусі», факсымільныя 
выданьні рукапісных і старадрукаваных кнігаў, перш-наперш спадчыну 
першадрукара Ф. Скарыны, і г.д.; 

-- з мэтай прапаганды беларускай літаратуры й культуры, збольшаньня 
ліку перакладнікаў беларускай літаратуры ў мовы народаў сьвету, пашы- 
рэньня міжнародных культурных сувязяў зарганізаваць штогадовы сэмінар 
для замежных перакладнікаў зь беларускай мовы; устанавіць для іх літара- 
турную прэмію (прыкладам, імя М. Гусоўскага); аналягічную прэмію ўста- 
навіць для перакладнікаў зь беларускае мовы ў мовы народаў СССР; 

-- наладзіць у рэспубліцы выпуск грамафонных кружэлак з мэтай 
карэннага палепшаньня прапаганды беларускай народнай і прафэсійнай 
музыкі; 

-- выпушчаць мастацкія, мультыплікацыйныя, дакумэнтальныя фільмы 
ў рэспубліцы ў беларускай мове, фільмы іншых кінастудыяў (савецкіх і 
замежных), што прыходзяць у рэспубліканскі кінапракат, дубляваць у 
беларускую мову; 

“перавесьці ў беларускую мову працу тэатраў опэры й балету, музычнай 
камэдыі, лялек, тэатру-студыі кінаактора, нядаўна створанага маладзеж- 
нага тэатру, абласных тэатраў; стварыць рэспубліканскі літаратурны тэатр; 

-- стварыць рэспубліканскія музэі: гістарычны, этнаграфіі, беларуска- 
га выяўленчага мастацтва (старадаўнага й савецкага), дэкаратыўна-прыклад- 
нога мастацтва, а таксама іхныя філіялы: драўлянай скульптуры, народнага 
малярства, кавальскага рамяства, кафлі, слуцкіх паясоў, старадаўнае зброі, 
старадаўнага мастацкага шкла, гісторыі тэхнікі, навукі, мэдыцыны, тэатру 
й музычнай культуры Беларусі ды інш.; 

-- стварыць мэмарыяльныя й гісторыка-мастацкія музэі (філіялы дзяр- 
жаўных музэяў): Ф. Скарыны, М. Гусоўскага, С. Буднага, В. Цяпінскага, 
К. Лышчынскага, К. Семяновіча, Т. Касьцюшкі, Т. Ваўжыцкага, М. Агінскага, 
К. Каліноўскага, Т. Макоўскага, А. Тарасэвіча, Н. Орды, Ф. Рушчыца, Я. Дра- 
здовіча, С. Манюшкі, У. Сыракомлі, В. Дуніна-Марцінкевіча, Ф. Багу- 
шэвіча, Цёткі (А. Пашкевіч), М. Гарэцкага ды іншых выдатных грамадзкіх і 
культурных дзеячоў Беларусі; 

-- стварыць у рэспубліцы -- на бацькаўшчыне ўсходнеславянскага кніга- 
друкара Ф. Скарыны -- музэй-бібліятэку скарбаў беларускага пісьменства 
наўзор армянскага «Матэнадарана» з мэтай захаваньня, комплекснага выву- 
чэньня і ўводу ў навуковы ўжытак расьцярушаных па цэлым сьвеце бела- 
рускіх манускрыптаў і старадрукаў; 

-- зьвярнуцца ў адпаведныя інстанцыі з мэтай звароту на Беларусь 
скарбаў дзяржаўных і прыватных музэяў Беларусі, што ў выніку вяліка- 
дзяржаўніцкае палітыкі расейскага царызму, а таксама ў сувязі з ваеннымі 
дзеяньнямі (пасьля паўстаньняў ХІХ ст., у часе першай сусьветнай вайны, 
белапольскай акупацыі, Вялікай Айчыннай вайны ды інш.) апыніліся ў 
іншых рэспубліках і краёх. 


5. У сыстэме сродкаў масавай інфармацыі 


-- зарганізаваць выданьне ў беларускай мове новых часапісаў: «Спад- 
чына» (гістарычны навукова-мастацкі), «Веда і праца» (навукова-папу- 
лярны), «Далягляды» (замежная літаратура), «Юнацтва» (для школьнай 
моладзі), «Культура мовы», «Беларускае народнае мастацтва»; 

-- побач з выданьнем расейскамоўных рэспубліканскіх газэтаў «Совет- 
ская Белоруссия», «Знамя юности», «Зорька» аднавіць выдаваньне ў белару- 
скай мове «Сельской газеты», часапісаў «Коммунист Белоруссии», «Сель- 
ское хозяйство Белоруссии», абласных газэтаў «Заря», і «Гродненская 
правда»; 

-- перавесьці ў беларускую мову выданьне часапісаў і бюлетэняў 
«Политинформатор и агитатор», «Народное хозяйство Белоруссии», «Строй- 
тельство и архитектура Белоруссии», «За безопасность движения», газэтаў 
«Физкультурник Белоруссии», «Химик» (Наваполацак), ведамасных газэтаў 
«Железнодорожник Белоруссии», «На страже Октября», «Речник Белорус- 
сии», а таксама абласных і раённых газэтаў Горадзенскай і Берасьцейскай 
вобласьцяў, што выходзяць цяпер у расейскай мове; 

-- перавесьці рэспубліканскую праграму тэлебачаньня поўнасьцяй У 
беларускую мову. 


